



உலகத்திற்கு அப்பால் ஒரு புதி ஐ. நா. சபையில்

பரம சத்தரு சிங்காய் அவர்களின் சொற்பொழிவு ஜின் 26, 1992

ஐக்கிய நாடுகள் நியூயார்க்

ஐக்கிய நாடுகள்சபைக்கு வருகை தந்துள்ள உங்கள் அனைவரையும் நான் முழுமனதுடன் வருக வருக என்று வரவேற்கின்றேன். சிறிது நேரம் நாம் அனைவருமே மனதார உங்களுக்கு பிடித்தமான முறையில் ஒரே மனதினராக கூட்டுப் பிரார்த்தனையில் ஈடுபடுவோம்.

அருள் நிறைந்த இறைவன் நமக்கு அளித்துள்ள இணையற்ற இருப்புகளுக்காக, நாம் எதைப் பெற விரும்புகிறோமோ அதற்காக, நமக்கு இருக்கும் அளவிற்கு இல்லாமல் தத்தளிக்கும் ஏழை எளியவர்களுக்கு, நமக்கு கொடுக்கப்பட்டது போலவே அளித்து நிறைநிலை காண்பதற்கு, உலகெங்கும் நாம் காணும் அகதிகளின் நன்மைக்கு, போர்களின் விளைவாக அல்லல்படும் வேதனைகள் நிறைந்த மனிதர்களுக்காக, போர்வீரர்களுக்காக, உலகத் தலைவர்களுக்காக, ஐ. நா. பொதுச்சபையின் தலைவர்களுக்காக, அவர்கள் தங்களது மேலான குறிக்கோள்களை நிறைவேற்றுவதற்கு, எல்லாவற்றிற்கும் மேலாக நாம் அனைவருமே ஒரு அமைதிப் பூங்காவில் நீந்தித் திளைத்திட நாம் உண்மையான பிரார்த்தனையில்

ஈடுபடுவோம்.

விவிலிய நூலில் கூறியிருப்பதுபோல “நாம் கேட்பதை அவன் கொடுத்து விடுகிறான் என்பதில் நமக்கு பூரண விஸ்வாசம் இருக்கிறது” மிக்க நன்றி..!!!

உங்கள் அனைவருக்குமே தெரிந்ததுதான் இன்றைய சொற்பொழிவின் தலைப்பு..... “இந்நிலவுலகிற்கு அப்பால்.....” ஏனென்றால் நான் இந்த நிலவுலகைப் பற்றி இனி கூற விரும்பவில்லை. அதுவும் உங்கள் அனைவருக்கும் தெரிந்ததே. ஆப்பிள் பழம் போன்று நியூயார்க் நகரம் இருக்கிறது. ஆனால் இந்த நிலவுலகிற்கு அப்பால் பல விஷயங்கள் இருக்கின்றன. இங்கு வருகை தந்திருக்கும் நீங்கள் அனைவருமே இதுபற்றி அறிய விரும்புவீர்கள் என்று நினைக்கிறேன். இது ஏதோ ஸ்டீபன் கூறியது போல அதிசயங்களைப் பற்றியோ, நீங்களே நம்ப முடியாத அளவிற்கு இருக்கும் அதிஅற்புதமானவைகளைப் பற்றியோ அல்ல. இவைகள் அனைத்துமே மிகமிக முக்கியமானவை, விஞ்ஞான பூர்வமானவை, உங்கள் பகுத்தறிவுக்கு ஏற்றவைகளாகும்.

உலகில் உள்ள பலவிதமான தெய்வீக புத்தகங்களிலும், விவிலியம் முதலான நூல்களிலும், ஏழு உலகங்கள் இருப்பதையும் அதில் பலவிதமான அணுபவ நிலைகள் இருப்பதையும் பற்றி கூறப்பட்டு இருக்கின்றன. இறைவனது உலகம் நமக்குள்ளேயே இருக்கிறது. நமக்குள்ளே ஒரு புத்தர் பொதிந்திருக்கிறார். இந்நிலவுலகிற்கு அப்பாலும் இது போன்ற பல நமக்கு காத்திருப்பதாகவும் சத்தியமாக சொல்லப்பட்டு இருக்கின்றன. ஆனால் உலகில் பலருக்கு வேதபுத்தகங்களில் கூறப்பட்ட இவைகள் கிடைப்பதில்லை. பலருக்கு என்றேனே தவிர எவருக்குமே என்று நான் கூறவில்லை.

உலக ஜனத்தொகையுடன் ஒப்பிடும் போது இறைவன் நமது இதயத் தாமரையில் அமர்ந்திருப்பதை உணர்ந்தவர்களோ, அல்லது உலகிற்கு அப்பால் உள்ளவைகளைப் பற்றி உண்மையாக அறிந்தவர்களோ மிகமிக குறைவானவர்களே. நீங்கள் அமெரிக்காவில் வசிப்பவர்களாக இருந்தால் உங்களுக்கென்று இந்த உலகிற்கு அப்பால் உள்ளவைகளைப் பற்றி அறிவிக்க ஏராளமான புத்தகங்கள் காத்துக் கொண்டிருக்கின்றன. அதைப் படிக்க உங்களுக்கு ஏராளமான வாய்ப்புகளும் இருக்கிறது. இதுமட்டுமல்ல ஒரு சில சினிமா படங்கள், அமெரிக்காவில் எடுக்கப்பட்டவைகள், முற்றிலும் கட்டுக்கதையல்ல. அதுபோல சில ஜப்பானியர்கள் தயாரித்த சினிமா படங்களும், முற்றிலும் கதையல்ல. ஓரளவு நிஜமும் உண்டு. ஏனென்றால், இந்த படங்களை தயாரித்தவர்கள் இறைவனது அற்புத உலகத்தை ஓரளவு கண்டு அறிந்தவர்களாகவோ அல்லது இவ்வாறு கண்டு அறிந்தவர்களால் எழுதப்பட்ட புத்தகங்களை படித்தவர்களாகவோ இருந்திருக்கிறார்கள்.

ஆக இந்த இறைவனது உலகில் என்னதான் அடங்கியிருக்கிறது? நாம் எதற்காக இந்த இறைவனது உலகைப் பற்றி கவலைப்படவேண்டும்? இந்த நிலவுலகிலேயே பற்பல வேலைகள் நமக்கு காத்திருக்கிறது. நமக்கென்று பல வேலைகள் உண்டு, பாதுகாப்பான வீடுகள் உண்டு. ஏராளமான அன்பு, ஆதரவு, ஆதங்கம் நிறைந்த உறவு முறைகள் போன்ற பல உண்டு. இன்னும் பற்பல. ஆக இவைகள் அனைத்தும் இருப்பதால் நாம் எதற்காக இறைவனது வீட்டைப் பற்றி கவலைப்பட வேண்டும்.

நாம் இறைவனது வீடு என்றதுமே ஒரு மதச்சார்பு இந்த வார்த்தைகளில் எதிரொலிக்கிறது. உண்மையில் இது ஒரு அனுபவ நிலைதான். பழங்காலத்தில் இதை சொர்க்கம், தேவலோகம் என்பார்கள். ஆனால் இன்று விஞ்ஞான பூர்வமாக மேலான அறிவுநிலை, மேலான ஞானம் என்றுதான் கூறவேண்டும். எப்படி என்று நாம் அறிந்தால் இவற்றை அடையவும் முடியும்.

ஆக இந்த அமெரிக்க நாட்டில் சமீபகாலமாக நாம் பற்பல

கண்டுபிடிப்புகளை பார்க்கின்றோம்.....உங்களை சமாதியில் கூட ஆழ்த்திவிட இயந்திரங்களை தயாரித்து இருக்கிறார்கள் வினோத மனிதர்கள்! என்ன நீங்கள் இதை அனுபவிக்கவில்லையா? இவைகள் இன்று அமெரிக்காவில் வெகுவேகமாக விற்பனையாகி கொண்டிருக்கின்றன. 400 முதல் 700 டாலர்கள் வரை. அதாவது உங்களுக்கு எந்த நிலை க்வேண்டுமோ அதுவரை. தியானநிலையில் ஈடுபட விரும்பாத சோம்பேறி மனிதர்கள்..... உடனடியாக சமாதி நிலையில் சென்றிட துடிக்கிறார்கள்.....உங்களுக்கு இதுபற்றி தெரியாவிட்டால் நான் சுருக்கமாக இதுபற்றி கூறுகிறேன்.

இந்த இயந்திரம் உங்களை ஒரு நிம்மதியான மனமுள்ள நிலைக்கு.....அமைதி நிலைக்கு.....கொண்டு சேர்ப்பதாக கூறுகிறார்கள். இதனால் உங்களது அறிவுத்திறன் கூடுகிறது. அதாவது அறிவு, மேதாவிலாசம் , உயர்ந்த நிலையில் இருப்பது போன்ற ஒரு பிரமிப்பு போன்ற பலவற்றை இவைகள் கொடுப்பதாக ஒரு வதந்தி. இந்த இயந்திரம் ஒரு குறிப்பிட்ட பாட்டுக்களை அதாவது வெளி உலகப் பாட்டுக்களை உபயோகப்படுத்துகிறது. எனவே. உங்களுக்கு காதுகளில் வைத்துக்கொள்ளும் ஒலிப்பான்கள் தேவைப்படுகின்றன. இதன்பிறகு அவர்கள் மின்சாரத் தைளிகளை உங்களது உணர்வுகளை தூண்டிட உபயோகப்படுத்துகிறார்கள். இதனால் உங்களது கண்முன்னே சில வெளிச்சங்களைக் காண்கிறீர்கள். ஆக உங்கள் கண்களை மூடிக்கொள்ள ஒரு பட்டி தேவைப்படுகிறது. இவைகளே உங்களை சமாதி நிலைக்கு அழைத்துச் செல்லக் தேவைப்படும் உபகரணங்கள் - நல்லது. அதுவும் 400 டாலர்களே.....மிகவும் மலிவுதான், ஆனால் நமது சமாதி வழிமுறைகளோ மிகவும் எளிதானது. நீங்கள் எதுவுமே செலவு செய்ய வேண்டியதில்லை. இது எப்போதும் எங்கெங்கும் உங்களை சமாதி நிலைக்கு அழைத்துச் சென்று தேவையான நன்மைகள் அனைத்தையுமே கொடுக்கும். நீங்கள் இந்த முறையை உபயோகிக்க பேட்டரிகளையோ, மின்சாரத்தையோ உபயோகிக்க வேண்டியதில்லை. ஆக நீங்கள் விரும்பும் போது முழுமனதுடன் இந்த வழிமுறைகளில் ஈடுபட்டு ஒன்றிடுங்கள். எப்போது விருப்பம் இல்லையோ இதிலிருந்து

விலகி நில்லுங்கள். நீங்கள் எங்கும் போகவோ அல்லது ஏதாவது உபகரணங்களை சரி பார்க்கவோ தேவையில்லை.

ஆக இந்த செயற்கை வெளிச்சமும், செயற்கை பாட்டுக்களும் ஜனங்களை இந்த அளவிற்கு நிம்மதியாகவும், அறிவுத்திறன் உள்ளவர்களாகவும் ஆக்க இயலுகிறது - இப்படி ஒரு பிரமை - நான் இதைப் பற்றியும், இதன் உபயோகங்கள் பற்றியும் ஒரு பத்திரிகையில் படித்தேன். ஆனால் இன்று வரை பரிசோதித்து உணர்ந்தது இல்லை. இந்த உபயோகங்களால் இந்த இயந்திரங்கள் வெகு வேகமாக விந்பனை ஆகி வருவதாகவும் மக்கள் போட்டி போட்டுக் கொண்டு வாங்க விரும்புவதாகவும் கேள்விப்பட்டேன். ஒன்று மட்டும் நிச்சயமாகத் தெரிய வருகிறது. இந்த செயற்கைப் பொருள்களே இந்த அளவிற்கு நமக்கு நிம்மதியையும், அமைதியையும் அளித்து நமது மேதாவிலாசத்தை வளர்க்க இயலும் என்றால் உண்மையான ஒரு பொருள் நமது மேதாவிலாசத்தை எந்த அளவிற்கு வளர்த்துவிடும் என்று ஊகித்துக் கொள்ளுங்கள். இந்த உண்மைப் பொருள் இந்த நிலவுலகிற்கு அப்பாற்பட்டது. ஆனால் இது ஒவ்வொரு மனிதனுக்கும், அவனோ அல்லது அவளோ விரும்பினால், எட்ட முயன்றால் கிடைக்க கூடியது. இது உங்களின் உள்ளே பொதிந்து கிடக்கும் பிரகாசம், உங்களின் உள்ளிருந்து வெளிவரும் இனியகீதம், இது எந்த ஆழமான நிலையிலிருந்து வெளி வருகிறதோ அந்த அளவிற்கு நீங்கள் இந்நிலவுலகிற்கு அப்பால் சென்று ஒரு தீர்க்கமான ஆக்கப்பூர்வமான உயர்ந்த உணர்வு நிலைக்கு செல்வீர்கள். இது பெளதீகமான விதிகளைப் போன்ற ஒன்று என்று நான் நினைக்கிறேன். நீங்கள் ஒரு ஏவுகணையை பூமியின் ஆகர்ஷண சக்திக்கு அப்பால் செலுத்த வேண்டும் என்று வைத்துக் கொள்ளுங்கள் . அப்போது அதை செலுத்துவதற்கு ஏராளமான உந்தும் சக்தி தேவைப்படுகிறது, மேலும் அது வெகுவேகமாக செல்லும் போது நீங்கள் ஒளிக்கற்றைகளை பார்க்கிறீர்கள் அல்லவா.

அதுபோல நாமும் இந்த நிலவுலகிற்கு அப்பால் வேகமாக செல்லும் போது ஒருசில ஒளிக்கதிர்களை சிதற விடுகிறோம். அந்த இனிய

சப்தத்தையும் கேட்கிறோம். இந்த இனிய சப்தமானது நம்மை உயர் நிலைக்கு உந்துகிறது. இது நம்மை ஆட்டுவிக்கும் சக்தியாகும். ஆனால் இது நமக்கு மிக அதிகமான ஒலி அதிர்வுகளை தருவதில்லை. இதனால் நமக்கு ஒருவிதமான துன்பமும் இல்லை. எந்தவிதமான செலவும் இல்லை. இதுவே நாம் இந்நிலவுலகிற்கு அப்பால் செல்ல வேண்டிய நிலையாகும். அங்கு நாம் காணும் உலகம் இந்த நிலவுலகை காட்டிலும் எத்தனையோ மடங்கு மேலானது. இது கற்பனையையும் கடந்து நிற்பது. இதை நீங்கள் தான் உணரவேண்டுமே தவிர வேறு எவராலும் இதைப் பற்றி எடுத்துக் கூற இயலாது. இதை விடாது நாம் பின்பற்ற வேண்டும், ஆக்கப்பூர்வமாக, உளமாற, முழுமனதுடன் நாமே இதை செய்ய வேண்டுமே தவிர வேறு எவராலும் இது இயலாது. இது எப்படி என்றால் உலக மகாநாடுகள் பொதுச்சபையில் உங்களைத் தவிர வேறு எவரும் வேலை செய்ய இயலாதோ அதுபோல.

நீங்கள் இந்த வேலைக்கேற்ற ஊதியம் பெறுகிறீர்கள். நீங்கள் உணவு உட்கொண்டால்தான் உங்களுக்கு ஒரு திருப்தி ஏற்படுகிறது. வேறு எவராவது உணவை உட்கொண்டால் உங்கள் பசி தீருமா? திருப்தி ஏற்படுமா? எனவே நீங்கள் இதை அனுபவித்து உணர வேண்டும். பிறர் இதைப் பற்றி கூற நாம் கேட்கலாம். ஆனால் இதனால் நமக்கு அனுபவங்கள் ஏற்படாது. நமக்கு ஒரு சமயம் அனுபவநிலை ஏற்படலாம், ஒரு சில நேரங்களில் நிகழலாம். ஒரு சில தினங்கள் நீடிக்கலாம். இவையாவும் இறைவனை உணர்ந்த மனிதரின் சக்தியைப் பொறுத்தது. இவரிடமிருந்து மேற்கண்டவாறு அனுபவங்களைப் பெற இயலும். அந்த நேரங்களில் நமக்கு உள் வெளிச்சமும், இனிய கீதமும், மற்றும் பல நல்ல அனுபவங்களும் கிடைக்கும். இதற்கு உங்கள் முயற்சி தேவையில்லை. ஆனால் இந்த நிலை வெகுநேரமோ, வெகுதினங்களோ, நீடிக்காது. நாம்தான் இந்த நிலையை உணர்ந்து நமக்கு நாமே அனுபவித்து உயரிய நிலையை அடைய வேண்டும்.

நமது உலகிற்கு அப்பால் பற்பல உலகங்கள் இருக்கின்றன. உதாரணமாக நமது நிலவுலகை விட ஒரு பங்கு உயர்வான ஒரு தேவர் உலகம் இருக்கிறது. இந்த தேவர் உலகிலும் நூற்றுக்கணக்கான நிலைகள்

உண்டு. ஒவ்வொன்றையும் நீங்கள் ஒரு உலகு என்றே கொள்ளலாம். இவையெல்லாம் நமது அனுபவத்தையும். உள் மனத்தெளிவையும் பொறுத்தது. இது நாம் ஒரு பல்கலைக்கழகத்திற்குச் செல்வது போன்றது. நாம் எப்படி இங்கு ஒவ்வொரு நிலையிலும் ஒருபடி உயர்வான தெளிவான அனுபவத்தையும் உயர்வுகளையும் பெறுகின்றோமோ அதுபோல நாமும் உயர்வுகளை பெறலாம். எப்படி பல்கலைக்கழகத்தின் படிப்பு முறைகளில் மெதுவாக பட்டப்படிப்பு பட்டங்களை பெறுகிறோமோ, மதிப்பெண்களைப் பெறுகிறோமோ அதுபோல தேவ உலகிலும் நாம் பலதரப்பட்ட அதிசயங்களை பார்க்கலாம். சில நேரங்களில் நாம் இந்த அதிசயங்களால் ஈர்க்கப்படலாம். நாமே அதிசயங்களை உணரவும் செய்யலாம். நாம் வியாதியஸ்தர்களை குணப்படுத்த இயலும்..... ஓ! எப்படி சொல்வது, நாம் பிறர் காண இயலாததை காணவும் இயலும். நம் அனைவரிடமும் ஆறு விதமான அதிசய சக்திகள் பொதிந்து கிடக்கின்றன.

நாம் நமது எல்லைக்கு அப்பால் உள்ளதை காண இயலும். நாம் நமது நிலவுலகிற்கு அப்பால் உள்ளவைகளை கேட்கவும் இயலும். இந்த எல்லைக் கோடுகளும், தூரநிலைகளும் நம்மை பாதிப்பது இல்லை. இதுவே நாம் கூறும் தெய்வீக கண்களும், தெய்வீக காதுகளும் ஆகும். மேலும் நாம் மற்ற மனிதர்கள் நினைப்பதை, உள் மன அதிர்வுகளை உணர இயலும். அவர்கள் உள் மனதிலே என்ன நினைக்கின்றார்களோ என்று காணவும் இயலும். இதுபோன்ற பல சக்திகள் நம்மை வந்து அடைகின்றன.

இவைகள் இறைவனின் முதல் நிலைப் படியிலேயே நமக்கு வந்து சேருபவைகளாகும். ஏற்கனவே நான் உரைத்தவாறு இந்த இறைவனது முதல் நிலையிலும் பல்வேறு விதமான சக்திகளும், நிலைப் படிகளும், வெறும் வார்த்தைகளால் எடுத்துரைக்க இயலாத பிறவும் உண்டு. நாம் இந்த நிலையை எட்ட முடிந்தால்..... கட்டாயம் நம்மால் எட்ட இயலும்..... அதாவது நாம் தீட்சைக்குப் பிறகு தியானத்தில் அமர்ந்தால் இறைவனது முதல் நிலையிலேயே பற்பல சக்திகள் கிடைக்கின்றன.

நமக்கு ஏற்கனவே இல்லாத, தெரிந்திராத கவிதைத் திறனும், படிப்புத் திறனும் மேலும் பல நன்மைகளும் இன்னும் பல பிறருகிடுத் தெரிந்திடாத திறமைகளும் இறைவனால் அனுப்பப்பட்ட பரிசுமழை என்றவாறு நமக்கு வந்து சேருகிறது. ஒருசில நேரங்களிலே பண வரவுகளாக, செல்வ நிலை உயர்வுகளாக, செல்வாக்கு செயல்களாக, நமது வேலை உயர்வுகளாக இன்னும் பற்பல உயர்ந்த நிலைகளாக நமக்கு வந்து சேருகிறது. நம்மால் கவிதைகள் இயற்ற முடிகிறது. ஓவியங்கள் தீட்ட இயலுகிறது. அதாவது நாம் இதுவரை அனுபவிக்காத நமக்குத் தெரியாதிருந்த பற்பல கலைகள் ஒளிவீசி பிரகாசிக்கின்றன. நம்மாலா இதைச் செய்ய முடிந்தது என்றும் ஆச்சரியப்படும் அளவிற்கு நமது கற்பனையையும் கடந்து ஒரு நிஜமான அளவிலே தோற்றம் அளிக்க ஆரம்பிக்கிறது.

இதுவே முதல் நிலை, நம்மால் அழகான புத்தகங்களை எழுத இயலும், கவிதைகளை பாடக்க இயலும். உதாரணமாக நாம் இதற்கு முன்னால் ஒரு சாதாரண எழுத்தாளனாக இருந்திருக்கலாம். இப்போது எழுத்தையே தொழிலாக கொண்ட பேரெழுத்தாளராக மாற இயலும். இதுபோன்ற உலகாயத நன்மைகள் பல நம்மை வந்து அடைகின்றன. மெய்யாகக் கூறப்போனால் இவை இறைவனால் அனுப்பப்பட்ட வெகுமதிகளே அல்ல. இவையனைத்தும் நமக்குள்ளேயே உறைந்து கிடக்கும் சக்திகளாகும். நாம் இவற்றைத் தட்டி எழுப்பி வைத்தோம். அவ்வளவே. இவைகள் இப்போது ஜீவ நதிகள் போல உயிரோட்டம் உள்ளவைகளாக கிளர்ந்து எழுந்து உள்ள நிலையில் நம்மால் இவற்றை உபயோகப்படுத்திக் கொள்ள இயலுகிறது. ஆக இவைகள் இறைவனது முதற்படியில் நமக்கு கிடைக்கு கக்கூடிய ஒருசில விவரங்களேயாகும்.

நாம் இப்போது இந்த நிலையைக் காட்டிலும் இன்னும் மேலான நிலைக்கு செல்வோம். நாம் பலவற்றை பார்க்கிறோம், பலவற்றை அடையவும் செய்கிறோம். ஆனால் நான் உங்களுக்கு எல்லாவற்றையும் பற்றிக் கூற இயலாது. ஒன்று நேரமின்மை. மற்றது எல்லாவிதமான இனிப்புகளையும், கேக்குகளையும் பற்றிக்

கேட்டுவிட்டு நீங்கள் அவற்றை ருசிக்காமல் போனால் என்ன உபயோகம். இது தேவையில்லை.

உங்களது ருசியைத் தூண்டிவிட ஒருசில விவரங்களை மட்டுமே நான் அளிக்கிறேன், நீங்கள் முழுமையாக இதை ருசிக்க விரும்பினால் ஒரு முழு விருந்தே உங்களுக்காகக் காத்து நிற்கிறது. ஆம் உண்மையாகவே நீங்கள் இந்த ருசிகரமானவற்றை உண்ண விரும்பினால் நாம் இந்த நிலையை விட்டு சற்றே உயர்ந்து சென்றால் இரண்டாவது நிலையை அடைவோம்.

இந்த நிலையில் முதல் நிலையைக் காட்டிலும் அதிகமான சக்திகளை. நன்மைகளை, அதிசயங்களை நாம் உணர இயலும். இதில் நாவன்மை. எவரிடமும் விவாதிக்கும் திறமை போன்றவைகள் கிடைக்கப் பெறுகிறது. இந்த இரண்டாவது நிலை எய்தும் மனிதரை. அற்புதமான நாவன்மை படைத்தவரை. புத்திக்கூர்மை உள்ளவரை, எவராலும் வெல்ல இயலாது. சாதாரண மனிதர் எவரும் புத்திசாலித்தனம் உடைய எவரும் இந்த மனிதர் முன்னால் நிற்கவே இயலாது. ஏனென்றால், இவர்களது அறிவுத் திறன் மிக உயர்ந்த நிலைக்கு வளர்ந்திருக்கிறது. இது ஒரு தெய்வீக சக்தி. எவராலும் புரிந்து கொள்ள இயலாத சக்தி. நமது அனைவருக்கும் உள்ளே புதைந்து கிடக்கும் புத்திக்கூர்மை, மேதாவிலாசம் போன்றவைகள் இப்போது தாமரை மலர்கள் போல விரியத் தொடங்கி இருக்கின்றன. இது ஒன்றும் சாதாரணமான மேதாவிலாசம் அல்ல.

இந்திய மக்கள் இதை புத்தி என்று கூறுகிறார்கள். இது ஒரு அறிவுத்திறன். இந்த அறிவுத்திறனான புத்திக்கூர்மை உடையவரை “புத்தர்” என்று குறிப்பிடுகிறார்கள். இந்த புத்தி என்ற வார்த்தையிலிருந்துதான் புத்தர் என்ற சொல் பிறந்தது. ஆக புத்தர் என்றால் அறிவுத்திறன் கொண்டவர், மேதாவிலாசம் என்று பொருள். ஆனால் புத்தர் என்பவர் இதைக் காட்டிலும் பன்மடங்கு அதிகமான சக்திகளை உள்ளடக்கியவர். நான் உங்களை புத்தரிடம் மட்டும் அழைத்துச் செல்லப் போவதில்லை. இதற்கும் மேற்பட்டவை உண்டு.

எனவே, உள் வெளிச்சம் கைவரப்பெற்றவரை பெருவாரியான மக்கள் “புத்தர்” என்று குறிப்பிடுகிறார்கள். இந்த மனிதன் இரண்டாவது நிலையை கடக்கவில்லையென்றால் பெருமிதமும் கர்வமும் கொண்டவனாக இருக்கின்றான். ஏனென்றால், அவன் நடமாடும் புத்தனாக கருதப்பட்டு அவனது சீடர்கள் மிகுந்த பெருமையுடன் அவரை புத்தர் என்று அழைப்பார்கள். ஆனால் உண்மையில் அவர் நேற்று இன்று நாளை என்ற முக்காலத்தையும் உணர்ந்தவராக எந்த ஒரு மனிதனின் கடந்தகால நிகழ்கால வருங்கால நிலைகளை அறிந்தவராக ஆகின்றார்.

இந்த வகையிலே அவரது நாவன்மையும், சொல்வன்மையும் பெருகி பிரவாளம் போல பெருகி ஓடுகிறது. ஆனால் இது இறைநிலையின் முடிவல்ல. எந்த ஒரு மனிதனுக்கும் இந்த நிலை கைவரப்பெற்றால் அவன் நேற்று இன்று நாளை என்ற மூவற்றையும் அறிந்து “ஆகாஷிக் கணக்குகள்” தெரிந்தவனாப் இருக்கிறான். யோகத்தை கடைப்பிடிக்கும் நீங்கள் தியான முறைகளை கடைப்பிடிக்கும் நீங்கள். இந்த “ஆகாஷிக் கணக்குகளைப்” பற்றி நன்றாக புரிந்துக் கொள்ளுங்கள். இது உங்கள் ஐ. நா. சபைக்கு அருகேயுள்ள புத்தகாலயத்தை போன்றது. நீங்கள் இங்கு எத்தனை விதமான மொழிகளை பார்க்கிறீர்கள். அரபு மொழி, ருஷியன் மொழி, சீன மொழி, ஆங்கிலம், பிரெஞ்சு, ஜெர்மன் இன்னும் எத்தனை எத்தனையோ, உங்களுக்கு எல்லா மொழிகளும் தெரிந்திருக்கவேண்டும் என்ற தேவையில்லை. இந்த நாடுகளில் என்ன நடக்கிறது என்று உங்களுக்கு நன்றாகத் தெரியும். ஆக இந்த இரண்டாவது நிலையில் உள்ளவன், நீங்கள் உங்களது சொந்த சுயசரிதையை புரிந்து கொள்வது போல, மற்றவர்களைப் பற்றி நன்றாக புரிந்து கொள்வான்.

இந்த இரண்டாவது நிலையில் இருந்து உங்களுக்கு கிடைக்க வேண்டுவது மிகமிக அதிகமாகும். ஏனென்றால் இந்த இரண்டாவது நிலையை அடைந்தவன் ஒரு அற்புதமான புத்தா நிலையை அடைந்தவனாக தனது மேதாவிலாசத்தின் பூரண நிலையை அடைந்தவனாக இருக்கிறான். இதனால் பல விடியங்கள் தெரிய

வருகின்றன. உங்களுக்கு எடுத்துஉரைக்கவே இயலாத பற்பல நன்மைகள் உங்களுக்கு வந்து சேருகின்றன. மேலும் பற்பல அதிசயங்களும் நாம் விரும்பினாலும், விரும்பாவிட்டாலும் இந்த நிலையில் நன்றாக வந்து சேரும். ஏனென்றால் நமது புத்திக்கூர்மை இப்போது திறக்கப்பட்டு, நம்மை மீறிய உயர்ந்த வஸ்த்துக்களுடன் தொடர்பு கொண்டு, நம்மை ஆற்றுவிக்கும். சுகமடையச் செய்யும், நாம் மிகவும் உயர்ந்த அமைதியான புத்தர்களாகவே மாறி விடுவோம், நமது வாழ்க்கைமுறை சீராக, நன்றாக அமைந்துவிடும். நமது புத்திமேடு திறந்து நமது முற்காலமும் நிகழ்காலமும், வருங்காலமும் ஒருங்கிணைந்து செல்லும் அளவிற்கு சீரடையும். அதாவது இதற்கு முன்னிலையில் எதாவது தவறுகள் நேர்ந்திருந்தால் இப்போது அவை சீரமைக்கப்பட்டு நமது வாழ்க்கை நிலை நன்றாக உயர்ந்த நிலையில் இயங்கத் துவங்கும். உதாரணமாக நம்மை அறியாது நமது பக்கத்து வீட்டுக்காரனுக்கு தீங்கு இழைத்திருக்கிறோம் என்று வைத்துக் கொள்ளுங்கள். நமக்கு இதுபற்றி இப்போது தெரிந்துவிடும் புரிகிறதா? மிகவும் சலபமானது. நமக்குத் தெரியாமல் நமது பக்கத்து வீட்டுக்காரன் நமக்கு பகைவனாக வேலை செய்து கொண்டு நம்மை கவிழ்க்க சதிகள் செய்து கொண்டிருக்கிறான் அல்லது தவறான எண்ணங்களுடன் இருக்கிறான் என்று நமக்கு தெரிந்துவிடும்.

இதுபோல நம்மால் அவனுக்கு ஒரு தீங்கு நிகழ்ந்திருக்கிறது என்று தெரியவரும். எனவே இது போன்ற சிக்கல்களை நாம் எளிதில் தீர்க்க இயலும். நாம் நமது பக்கத்து வீட்டுக்காரனிடம் நாமாக செல்லலாம் அல்லது அவனுடன் தொலைபேசியில் தொடர்பு கொள்ளலாம் அல்லது அவனை விருந்திற்கு அழைக்கலாம். அவனுடன் அளவளாவி, தவறான எண்ணங்களை ஒருவருக்கொருவர் நீக்கிக் கொள்ளலாம். ஆக நாம் அறிவுப்பூர்வமாக, ஆக்கநிலையாக இந்த இரண்டாவது நிலைக்கு வந்து சேர்ந்தால் தானாகவே அமைதியான முறையில் எல்லாவற்றையும் புரிந்துகொண்டு சர்ச்சைகளை தீர்த்துக் கொள்வோம். அல்லது அமைதியாக ஒரு சக்தி வாய்ந்த பொருளுடன் அல்லது நபருடன் தொடர்பு கொண்டு நமது நிலையை சீரமைக்க நமது வாழ்வை

வளம் பெறச் செய்ய வழிவகைகள் பிறக்கின்றன. இதன் காரணமாக பல விபத்துகள் நேரிடாது தவிர்க்கப்படுகின்றன. பல எதிர்பாராத நிகழ்ச்சிகளும் நாம் விரும்பத்தகாத சூழ்நிலைகளும் நமது வாழ்க்கையிலே நிகழாது தவிர்க்கப்படுகின்றன. என்ன புரிகிறதா? ஆக இந்த இரண்டாவது மிகமிக அற்புதமான நிலை என்பது விளங்குகிறது.

நான் கூறுவது விஞ்ஞான பூர்வமானது. இறைநிலை தொடர்பு கொண்டது. ஆக்கப்பூர்வமானது. எனவே ஒரு யோகியோ. தியானத்தில் உள்ளவனோ ஏதோ ஒரு வெளிச்சத்திலிருந்து வந்தவராகவோ. தெய்வீக உலகிலிருந்து வந்தவராகவோ நினைக்கத் தேவையில்லை. அவர்கள் அனைவரும் இந்த நிலவுலகைச் சேர்ந்தவர்களே. அவர்கள் தங்களை, தங்கள் மனநிலைதனை நன்றாக பலப்படுத்திக் கொண்டவர்கள். அவர்களுக்கு இதற்கான வழிமுறைகள் தெரியும். அமெரிக்காவில் கூறுவார்களே, எல்லாமே வழிமுறைகளைப் பொறுத்தது என்று. ஆக நாமும் எதையும் கற்றுக் கொள்ளலாம். ஆமாம். எதை வேண்டுமானாலும் நன்றாக கற்றுக் கொள்ளலாம். ஆக இது நமக்குத் தெரிந்த உலகமய விஞ்ஞானத்திலிருந்து வேறுபட்டது. இதில் நாம் புதியவைகளை நன்றாக கற்றுக் கொள்ளலாம்.

இது உங்களுக்கு விநோதமாகவும் இருக்கலாம், உயர்நிலை விடியங்களைப் பற்றி அறிவது எளிதானது. நாம் ஒரு பள்ளிக்கூடத்திற்கும், கல்லூரிக்கும் சென்று கற்கும் மிக கடினமான கணக்குகள் சம்பந்தமான கேள்வி பதில்களைக் காட்டிலும் எளிதானது. இந்த இரண்டாவது நிலையிலும் பல நிலைகள் உண்டு. நாம் உங்களுக்கு மிக சுருக்கமாகக் கூறப்போகின்றேன். ஏனென்றால், தேவலோகத்து ரகசியங்கள் அனைத்தையுமே நான் உங்களிடம் கூற இயலாது. எப்படி இருந்தாலும் நீங்கள் இந்த பாதையில் ஒரு பரமசத்தருவின் துணையுடன் வழிநடக்கும்போது உங்களுக்கே இவைகள் தெரியவரும். இது ஒரு ரகசியம் அல்ல.

ஆனால் இதை விவரிக்க வெகு நேரங்கள் பிடிக்கும் நாம் ஒவ்வொரு நிலைக்கும் செல்ல வேண்டுமென்றால்..... ஒவ்வொன்றிலும் பற்பல

நிலைகள் இருக்கும்போது, ஒவ்வொன்றிலும் பல கிளைநிலைகள். நமக்கு வெகு நேரம் பிடிக்கும். எனவே, பரமசத்தரு அவர்கள் உங்களை ஒரு நிலையில் இருந்து அடுத்த நிலைக்கு வெகு வேகமாக அழைத்து செல்கிறார்..... சட் சட் சட் என்று..... ஏனென்றால் உங்களுக்கும் இந்த பரமசத்தருவின் மேதாவிலா சத்திற்கும் சம்பந்தம் இல்லை. நீங்கள் இந்த மாஸ்டர் கற்றுக் கொண்ட அளவிற்கு வெகு ஆழமாக கற்கநு வேண்டியதுமில்லை. உங்களுக்கு எந்தவிதமான துன்பமோ, தலைவலியோ இல்லை. ஏனென்றால், அவர் உங்கள் முன்னும் பின்னும் காத்து நின்று கைப்பிடித்து அழகாக அக்கறையோடு அழைத்துச் சென்று உங்களை கரைசேர்க்கிறார். ஆனால் இதுவே வெகுதினங்கள், மாதங்கள், வருடங்கள் பிடித்திடும். சில நேரங்களில் உங்களது வாழ்நாள் முழுவதுமே தேவைப்படுகிறது. ஆனால் ஒரு உள்ஒளி வெளிச்சம் உடனடியாகக் கிடைக்கிறது. இது உங்களது முதற்படி. கல்லூரியில் நுழைவுச் சீட்டு வாங்குவது போல. நீங்கள் நுழைவுச் சீட்டு அனுமதிப் பெற்றதும் கல்லூரியின் மாணாக்கராக ஆகின்றீர்கள். ஆனால் இது உங்களுக்கு உடனடியாகநு டாக்டர் பட்டத்தைக் கொடுக்கிறதா? இல்லையே. 4 வருடம். 6 வருடம். 12 வருடம் இதன்பிறகே நீங்கள் தகுதி பெற்றவர்களாக ஆகிறீர்கள். அனுமதிச் சீட்டு உங்களை ஒரு கல்லூரி மாணாக்கராக, ஆர்வம்மிக்க மாணவராக ஆக்குகிறது.

எனவே இரண்டுப் பக்கங்களிலும் ஒத்துழைப்பு தேவை. அதுபோல நாம் இந்த நிலவுலகத்தை விட்டு செல்லவேண்டும் என்றால், உதாரணமாக நமது பொழுதுபோக்குக்காக என்று வைத்துக் கொள்ளுங்களேன். ஏனென்றால் நியூயார்க் நகரில் வேறு எங்கும் செல்ல இயலவில்லை. நமக்கு மான்ஹாட்டனைப் பற்றி எல்லாமே தெரியும். நீண்ட கடற்கரை, குறுகிய கடற்கரை, எல்லா விதமான கடற்கரைகளையும் பற்றித் தெரியும் என்று வைத்துக் கொள்ளுங்களேன். நாம் வெளி உலகத்திற்கு சென்று அங்கே என்ன நடக்கிறது என்று பார்க்க விரும்புகிறோம். என்ன சரியா. ஏன் கூடாது? நாம் ஒரு மியாமி, பிளாரிடா இவைகளுக்குச் சென்று கடலில் குளிக்கவே எவ்வளவு

செலவுகள் செய்கிறோம். ஏன் நாம் இந்த உலகிற்கு அப்பால் பிற உலகங்களுக்குச் சென்று நமது உலகிற்கு அருகிலுள்ள கிரகங்கள் எவ்வாறு இருக்கின்றன. அங்குள்ள மக்கள் செய்கிறார்கள் என்று ஏன் பார்க்கக் கூடாது? இதில் ஒன்றும் ஒரு விசித்திரமும் இல்லையே. என்ன இது நாம் செல்லும் பாதைகளை விட தொலைவானது. மனதினால் இந்த தொலை தூரங்களை நாம் கடக்கின்றோம். தெய்வீக நிலையில் செல்லுகின்றோம், நமது உடலுடன் அல்ல, அவ்வளவே.

ஆக இந்த இரண்டாவது நிலை மிகவும் ஆக்கபர்வமானது என்பது உங்களுக்கு புரிகிறது. இந்த உலகில் இருந்தே நாம் மற்ற உலகங்களைப் பற்றிப் அறிந்து கொள்கிறோம். நீங்கள் அமெரிக்க நாட்டு குடிமகனாகவோ வேறு எந்த நாட்டு குடிமகனாகவோ இருந்தாலும் ஒரு நாட்டிலிருந்து மற்றொரு நாட்டிற்கு செல்ல விரும்புந் கிறீர்கள். இந்த ஐ. நா. சபையில் குழுமி இருக்கும் அன்பர்கள் அனைவருக்கும் இது புரிடுகிறது. அதுபோல நாம் இந்த உலகத்தில் இருந்து வேறு உலகத்திற்கு, அல்லது கிரகத்திற்கு அல்லது அடுத்த நிலை பற்றி அறிவதற்கு செல்ல நினைக்கிறோம், ஆனால் இது வெகு தொலைவில் உள்ளது. நம்மால் நடக்க இயலாது. ஏவுகணையால் கூட எட்ட இயலாது. ஒரு அடையாளம் தெரியாத ஒரு பறக்கும் கப்பலால் கூட செல்ல முடியாது. இந்த நிலையில் நமக்குள் இருக்கும் அரிய சக்தி இந்த அடையாளம் தெரியாத பறக்கும் தட்டைவிட இன்னும் வேகமாக செல்லக் கூடிய ஒரு கருவியாக நம்மை அழைத்துச் செல்கிறது. இதுவே நமது ஆத்மாவாகும். இதை ஆவி என்றும் கூறுகிறோம்.

இதைக் கொண்டு நாம் பறக்க இயலும். ஒருவிதமான எரிபொருளும் தேவையில்லை எந்த காவலரும் தேவையில்லை. ஒரு போக்குவரத்து சிக்கல் இல்லை. அரபு நாட்டவர் நமக்கு எரிபொருள் கொடுக்கவில்லையே என்று ஆதங்கப்படவும் தேவையில்லை. ஏனென்றால் இது தன்னிறைவு. இது எந்த நாளிலும் கெட்டுப் போகாது. இதை சரியான நிலையில் வைக்க எவரிடமும் சென்று நமது பொன்னான நேரத்தை செலவிடத் தேவையில்லை. நாமாக இந்த

பிரபஞ்ச விதிகளை மீறி சொர்கத்திற்கும், இந்நிலவுலகிற்கும் இடையிலான ஒரு அமைதியான நிலையை கெடுத்தாலேயன்றி நமக்கு நாமே இடையூறுகளை விளைவித்தாலேயன்றி நமக்கு எந்தவிதமான துன்பமும் ஏற்படப் போவதில்லை.

நான் இதைப் பற்றி உங்களிடம் உங்களுக்கு விருப்பம் இருந்தால் சுருக்கமாக கூறுகிறேன். நான் ஒரு சமய போதகர் அல்ல. கவலைப்படாதீர்கள். நான் உங்களை, உதாரணமாக எந்த ஒரு சர்ச்சுக்கும், அழைத்துப் செல்லச் போவதில்லை. இந்த பிரபஞ்சத்தில் சில விதிமுறைகள் இருக்கின்றன. இதைப் பற்றி நாம் நன்றாக அறிய வேண்டும். ஒரு நான்கு சக்கர வண்டியை ஓட்டிச் செல்ல வேண்டும் என்றால் நமக்கு போக்குவரத்து விதிகளைப் பற்றி நன்றாகத் தெரிய வேண்டும். சிகப்பு விளக்கில் நிறுத்த வேண்டும். பச்சை விளக்கில் செல்ல வேண்டும். நெடுஞ்சாலைகள்..... எவ்வளவு வேகத்துடன் செல்லலாம்..... என்பது போன்ற பல விதிகள் அதேபோல இந்த பிரபஞ்சத்திலும் ஒரு சில எளிய விதிகள் உண்டு. இந்த உலக விதிகளைப் பற்றி நீங்கள் அறிந்திருக்கிறீர்கள்.

ஆனால் இந்த உலகிற்கு அப்பால் நாம் காணும் பிரபஞ்சத்திற்கு அப்பால் எந்த விதிகளும் கிடையாது, சட்டங்களும் கிடையாது. நாம் சுதந்திரமானவர்களே. ஆனால் இப்படி சுதந்திரமாக இருக்க இந்த நிலவுலகிற்கு அப்பால் செல்ல வேண்டும். நாம் இந்த நிலவுலகில் உள்ளவரை, சரீரம் நிலைக்கும் வரை இந்த வழிமுறைகளுக்கும் விதிகளுக்கும் கட்டுபட்டவராக இருக்க வேண்டும் அப்போதுதான் நாம் துன்பங்களிலிருந்து தப்பிக்க இயலும். இந்த ஒரு நிலையில்தான் நமது சரீரம், மனது போன்றவைகள் எந்தவிதமான விபத்துக்கும் ஆளாகாநாமல் நாம் வேகமாகவும், உயரமாகவும் எந்தவித துன்பங்களுமின்றி செல்ல இயலும் .

ஆக இந்த விதிகள் எல்லாவிதமான மதப் புத்தங்களிலும் எழுதப்பட்டு இருக்கின்றன. கிருத்துவ விவிலிய நூலில், புத்த மத புத்தகங்களில்,

இந்து மதப் புத்தகங்களில் நாம் காணலாம். அவைகள் மிக எளிதானவை. நமது அண்டை வீட்டுக்காரர்களுக்கு நாம் துன்பத்தை அளிக்கக் கூடாது. நாம் பிராணிவதை செய்யக் கூடாது. "நீங்கள் பிராணி வதை ஜீவவற்றிம்சை செய்யாதீர்கள்"..... இயற்கைக்கு மாறான உறவுகள் வைத்துக் கொள்ளாதீர்கள்.....திருடாதீர்கள். குடிப் பழக்கத்தை மேற்கொள்ளாதீர்கள். இன்று காணும் போதைப் பொருள்கள் உட்பட. 2500 வருடங்களுக்கு முன்னரே புத்த பெருமான் அறிந்திருந்தாரோ என்னவோ, இதே 20ம் நூற்றாண்டில் நாம் இதை 'கோகேயன்' போன்ற போதைப் பொருள்களை உட்கொள்ளுவோம் என்று, எனவே போதைப் பொருள்களிலிருந்து விலகி இருங்கள் என்று கூறியிருக்கிறார். போதைப் பொருள்கள் என்பது எந்தவிதமான சூதாட்டத்தையும் மேற்கொள்ளக் கூடாது என்று அடங்கும். எந்த ஒரு பொருளாக இருந்தாலும் சரி நமது மனதை..... எப்படி சொல்வது..... உடல் சுகங்களில் ஈடுபட்டு, நாம் தெய்வீகப் பாதையில் செல்வதை தடை செய்பவைகளை அறவே ஒதுக்க வேண்டும்.

நாம் வேகமாக, பலமாக ஒரு துன்பமும் இல்லாது செல்ல வேண்டும் என்றால் இந்த நிலவுலக விதிமுறைகளை பெளதீக விதிமுறைகளைப் போல தவறாது, சிதறாது கடைப்பிடிக்க வேண்டும். ஒரு ஏவுகணையை செவ்வனே செலுத்த வேண்டும் என்றால் விஞ்ஞானி அதற்கேற்ற விதிகளை கடைப்பிடிக்க வேண்டும் அவ்வளவே. சரிதானா!

எனவே நாம் இன்னும் எவ்வளவு தூரம் மிகுந்த அக்கறையுடன் கவனமாக செயல்பட வேண்டும் என்று புரிகிறதா?. ஏனென்றால் நாம் மிகமிக உயரத்தில் ஏவுகணைகளைக் காட்டிலும், அடையாளம் தெரியாத பறக்கும் தட்டுக்களைக் காட்டிலும், வெகு வெகு வேகமாகச் செல்ல வேண்டும். ஆனால் நீங்கள் விரும்பினால் இதுபற்றி இன்னும் சில விவரங்களை உங்களுக்கு விவரிக்க விரும்புகிறேன்.

இவைகள் உங்களுக்கு தீட்சை அளிக்கும்போது கொடுக்கப்படும். இப்போது நான் உங்களுக்கு இந்த விதிமுறைகளைப் பற்றி எல்லாம் கூறி அலுக்க வைக்க விரும்பவில்லை.

நீங்கள் கூறுவீர்கள்! எங்களுக்கு எல்லாமே தெரியுமே! நாங்கள் படித்திருக்கிறோம். விவிலிய நூலில் எழுதப்பட்டு இருக்கிறது. பத்து போதனைகள் இறைவனளித்த பத்து ஆணைகள். **(ஜிமீஸ் சிஷீன் என் ஸீ பீன் மீஸ் மீ உ)** உண்மையில் நாம் அனைவருமே போதனைகளைப் படித்து இருக்கிறோம். ஆனால் அவற்றை ஆழ்ந்து ஊன்றிப் பார்க்கவில்லை. அவற்றை புரிந்துக் கொள்ளவும் இல்லை அல்லது நாம் புரிந்து கொள்ள விரும்புகிறோம். ஆனால் நமக்கு ஏற்றாற்போல் நாம் ஓரளவு புரிந்துக் கொள்ளவும் செய்கிறோம். ஆனால் அவற்றில் கூறிய பயனுள்ள உண்மையான நிலையில் அல்ல, எனவே நாமே நம்மை ஞாபகப்படுத்திக் கொள்ள வேண்டிய நிலையில் இருக்கிறோம். இதனால் உங்களுக்கு எந்தவித துன்பமுமில்லை அல்லது இவற்றின் உள் அர்த்தத்தைப் பற்றி சிறிதாவது சிந்திக்க வேண்டும். உதாரணமாக விவிலிய நூலில் பழைய டெஸ்ட்மென்டில் முதல் பக்கத்திலேயே கடவுள் என்ன கூறுகிறார். “நான் எல்லாவித பிராணிகளையும் பிறக்க வைத்து உங்கள் நண்பனாக இருக்குமாறும் உங்களுக்கு உதவி செய்யுமாறும் நீங்கள் அவைகள் மீது ஆதிக்கம் செலுத்தலாம்” என்றும் கூறினேன். மேலும் அவைகள் ஒவ்வொன்றிற்கும் தேவையான உணவு வகைகளை அதற்கேற்றவாறு தனித்தனியாக தயாரித்து வைத்தேன் என்கிறார். ஆனால் அவர் நம்மை இவைகளை உண்ண, கபளீகரம் செய்ய கூறவே இல்லை.

அவர் கூறியது என்ன “நான் உங்களுக்குத் தேவையான உணவுகளை நிலத்தில் காணும் மூலிகைகளை, மரத்தில் காணும் பற்பல பழ வகைகளை வாய்க்கு ருசியாகவும் கண்ணிற்கு இதமாகவும் உள்ளவை. இவைகளே உங்கள் உணவு என்று கூறினேன்.” ஆனால் பல மனிதர்கள் இதைப் பற்றி சிறிதும் கவலைப்படுவதே இல்லை. எனவே பற்பல விவிலிய நூலின் ஆதரவாளர்கள் கூட மாமிச உணவை உண்கிறார்கள். கூறினார் கடவுள் என்ன உண்மையாக என்பதை சற்றும் உணராதது இந்த மாமிச உணவில் ஈடுபடுகிறார்கள்.

இன்னும் ஆழமாக விஞ்ஞான ரீதியாக உணர்ந்தோமானால் நாம் மாமிச

உணவு உண்பதற்காக இல்லை என்பது தெரிய வரும். நமது உடற்கூறு, குடல்கள், வயிறு, பற்கள் போன்றவை விஞ்ஞானப் பூர்வமாக மரக்கறி உணவு உண்பதற்கு மட்டுமே உள்ளன. இதில் ஒரு ஆச்சரியமும் இல்லை. மாமிச உணவு உண்பவர்கள் மிகவும் புத்திசாலித்தனத்துடனும், மேதாவிலாசத்துடனும் பிறந்தும், பெருவாரியானவர் உடற்கேடுகளுடனும், விரைவில் முதுநிலை எய்துபவராகவும், விரைவில் சோர்வடை வராகவும், சோம்பேறித்தனம் உள்ளவர்களாகவும் விளங்குகிறார்கள்.

ஒவ்வொரு நாளும் அவர்கள் மங்க ஆரம்பிக்கிறார்கள். மங்கிக் கொண்டே செல்கிறார்கள். வயதானபின் மிகவும் மோசமான நிலையில் இருப்பதை உணரவும் செய்கிறார்கள். இது ஏனென்றால் நமது வாகனங்களை, நமது அடையாளம் தெரியாத பறக்கும் தட்டுக்களைப் போட்டு உடைக்கின்றோம். எனவே நாம் நமது வாகனங்களை இன்னும் சிறிது நன்றாகவும் ஜாக்கிரதையாகவும் நாள்படவும் வைத்து உபயோகப்படுத்த வேண்டும். உதாரணமாக உங்களிடம் ஒரு கார் இருக்கிறது என்று வைத்துக் கொள்ளுங்கள். நீங்கள் அனைவரும் வாகனத்தை ஓட்டுபவர்களே. நீங்கள் இந்த வாகனத்தில் தவறான பெட்ரோலை நிரப்பினால் என்ன ஆகும்? ஒரு சில அடிகள் சென்று அது நின்றுவிடும். நீங்கள் வாகனத்தை குறை கூற முடியுமா? அது நமது குறையல்லவா? நாம் இந்த வாகனத்தில் அதற்கென்று இல்லாத வேறு எரிவாயுவை நிரப்பி வைத்தோம், அல்லது இந்த எரிவாயுவில் சிறிது தண்ணீர் கலந்தோம் என்றால், இந்த வாகனம் சிறிது தூரம் ஓடி நின்று விடுகிறது. வாகனக் கோளாறு வந்து சேருகிறது. என்ன சரியா?

அல்லது நமது பெட்ரோல் மிகவும் கசடுகள் நிறைந்ததாக இருக்கிறது. அல்லது இந்த உபகரணங்களை சரியாக சுத்தம் செய்து வைக்கவில்லை என்றால் இந்த வாகனம் சிறிது தூரம் சென்று மறுபடியும் கோளாறுகள் நிறைந்ததாக நின்றுவிடும் அல்லது வெடிக்கவும் செய்யும். ஏனென்றால் நமது வாகனத்தை சரியாக பாதுகாக்கநூவில்லை, சரியான நிலையில் வைக்கவில்லை. இதுபோலவே நமது உடலும் ஒரு வாகனமே, இதை

வைத்துக் கொண்டு நாம் இங்கிருந்து எட்ட முடியாத உயரத்திற்கு மிக உயர்ந்த விஞ்ஞானப் பூர்வமான மேதாவிலாசத்திற்கு செல்லமுடியும். ஆனால் நாம் இதை சேதப்படுத்துகிறோம். நாம் இவற்றை சரியான காரணத்திற்காக உபயோகிப்பதில்லை. உதாரணமாக நமது வாகனம் நம்மை பல ிமைல்கள் தொலைவிற்கு அழைத்துவந்து அலுவலகம் கொண்டு சேர்க்கிறது. நண்பர்களை காண்கிறோம். பல அற்புதமான கண்கவர்ந்த இயற்கை காட்சிகள் நிறைந்த இடத்திற்கு கொண்டு சேர்க்கிறது. ஆனால் இதை சரியாக போற்றி பாதுகாப்பதில்லை. எனவே, அது வெகு வேகமாக செல்வதில்லை, அதிக நேரமும் செல்வதில்லை, நமது பூங்காவிற்றுள்ளேயே வளைய வருகிறோம், ஆக நாம் வாகனம் வாங்கிய பயனைப் பெறுவதில்லை. நமது நேரமும் சக்தியும் வீணாகிறது. நாம் எவரையும் குறை கூறதி தேவையில்லை, ஒரு காவல் அதிகாரியும் உங்களை தண்டிக்கமாட்டார். ஆனால் நீங்கள் உங்களது வாகனத்தை வீணடிக்கிறீர்கள். உங்களுக்கு பண நஷ்டமும் சக்தி குறைவும் ஏற்படுகிறது. நீங்கள் பல இடங்களுக்கு சென்று பல இயற்கை காட்சிகளை ரசிப்பதையும் இது கெடுக்கிறது.

இது போலவேதான் நமது பூத உடலும், நமது உடலை சரிவர பாதுகாத்தால் நமக்குள்ளே விளங்கும் சக்தியைக் கொண்டு நாம் பறந்து வெளி உலகிற்கு செல்லலாம். எப்படி ஏவுகணையில் அமர்ந்திருப்பவன் உபகரணங்களை சரிவர பாதுகாத்து பௌதீக விதிகளை மீறாது இருந்தால் அந்த ஏவுகணை சரிவர இயங்கி வேகமாக செல்ல இயலுமோ அதுபோல மனிதனும் வெளி உலகத்திற்கு செல்ல இயலும். அந்த ஏவுகணையில் அமர்ந்திருக்கும் விஞ்ஞானி வெகு முக்கியமானவன். ஏவுகணை அவனை குறிப்பிட்ட இடத்திற்கு கொண்டு சேர்க்கிறது. ஏவுகணை முக்கியமானதல்ல என்பதைப் புரிந்து கொள்ள வேண்டும். அவனது குறிக்கோளான செல்லுமிடம், சேருமிடம், அந்த வானத்தில் பறக்கும் விஞ்ஞானி இவைகளே முக்கியமானவை.

இந்த ஏவுகணையை அவன் அந்த தீவை மட்டும் சுற்றிவர உபயோகித்தால் அது நேரத்தையும், தேசத்தின் செல்வத்தையும்

வீணடிப்பதாகும். எனவே, இந்த உடல் மிக மிக முக்கியமானது. ஏனென்றால் அதனுள்ளேதான் கடவுள் இருக்கின்றார். விவிலிய நூலில் குறிப்பிடப்பட்டிருக்கிறது. “நீ கடவுளின் இருப்பிடம் உனதுள்ளே கடவுள் உறைகின்றார்..... நீ ஒரு புனித ஆவி” எல்லாமே ஒன்றுதான். நமக்கு இது புரிந்துவிட்டால் எத்தனை பெரிய விஷயம் பாருங்கள். நமக்குள்ளேயே புனித ஆவி அல்லது எல்லாம் வல்ல இறைவன்..... நீங்கள் ஊகிக்க முடிகிறதா. எத்தனை அற்புதமான விஷயம் இது! மிக மிக முக்கியமானதும் கூட. ஆனால் பலர் இதை படிக்கிறார்களே தவிர உணர்ந்து கொள்வதே இல்லை. புரிந்து கொள்வதுமில்லை. இந்த புனித வரிகளின் அழகிய உயர்ந்த நிலையை அறிந்துப் கொள்ள முயற்சிப்பதும் இல்லை. அதனால்தான் என்னுடைய சீடர்கள் எனது அறிவுரைகளைக் கடைபிடிக்க விரும்புகிறார்கள். அவர்களுக்கு தங்களுக்கு உள்ளே என்ன இருக்கிறது என்று தெரியும். இந்த உலகிற்கு அப்பால் என்ன இருக்கிறது என்பதும் தெரியும். அவர்களுக்கு நாம் அன்றாடம் படும் கஷ்ட நஷ்டங்களும், பணம் சம்பாதிக்க பற்பல குறிக்கோள்களை அடைந்திட என்பது போன்ற இந்த உலக சம்பந்தமான, உடல் சம்பந்தமான அனைத்து பிரச்சனைகளும் நன்றாகத் தெரியும். நாம் நன்றாக இந்த குறிக்கோள்களை எட்டிட வழிவகைகள் தேவை. இவைகள் அனைத்தையுமே நம்மால் எட்ட இயலும்,

ஏனென்றால் இதற்கான சக்தி நமக்குள்ளேயே இருக்கிறது. இது எப்படியென்றால் நாம் நமது வீட்டைப் பூட்டி வைத்திருக்கிறோம். வெகு நாட்களாக, வருடங்களாக நமக்குள் இந்த செல்வக் குவியல் இருப்பதை மறந்தே போகிறோம். இதை திறக்கும் சாவி எங்கு இருக்கிறது என்று நமக்கே தெரியவில்லை. எனவே ஒரு சத்கருவாக இருப்பவர் இந்த பூட்டைத் திறக்க உதவு கிறார். உள்ளிருக்கும் பரம்பொருள் நம்மைச் சேர்ந்தவரே.

ஆனால் நாம் அவரைக் காண இதற்கென்று நேரத்தை ஒதுக்கி உள்ளே கடந்து சென்று அங்கு இருக்கும் ஒவ்வொரு பொருளையும் சரிபார்க்க

வேண்டும் அப்போதுதான் நமக்கு அந்த பரம்பொருளுடன் ஒன்றுபட இயலும். ஆக நாம் இரண்டாவது உலகைப் பற்றி விவரித்துக் கொண்டிருந்தோம். என்ன நீங்கள் இன்னும் மேலே செல்ல விரும்புகிறீர்களா? (ஆமாம் என்று அந்த சபையில் குழுமியிருந்த மக்கள் கூக்குரலிடுகிறார்கள்) ஓ, நீங்கள் எந்த பாடும் படாமல் எல்லாவற்றையும் பற்றியும் அறிய விரும்புகிறீர்களா....மாஸ்டர் சிரிக்கின்றார்...அப்படியே ஆகட்டும். நீங்கள் வேறு ஒரு தேசத்திற்கு செல்லவில்லையென்றாலும், அந்த தேசத்துக்கு சென்றவன் அதைப் பற்றி உங்களுக்கு விவரித்து எடுத்துச் சொல்லலாம் அல்லவா! சரி, உங்களுக்கு விருப்பமாவது இருக்கிறதே! உங்களுக்கு அங்கே செல்வதில் ஈடுபாடு இருப்பதாகத் தெரிகிறது. எனவே, இந்த இரண்டாவது உலகிற்கு பிறகு..... நான் இந்த இரண்டாவது உலகை முடிக்கவில்லை, ஆனால் உங்களால் இங்கேயே நான் முழுவதும் அமர்ந்து இருக்கவும் முடியாது.

எனவே, இந்த இரண்டாவது உலகிற்கு பிறகு உங்களுக்கு இன்னும் அதிகமான சக்தி பிறக்கக் கூடும். நீங்கள் மன உறுதி கொண்டு இதற்கென்று உழைத்தால் உங்களால் இந்த மூன்றாவது உலகை சென்று அடைய இயலும். இந்த மூன்றாவது உலகம் இரண்டாவது உலகத்தைக் காட்டிலும் உயர்ந்தது. இந்த மூன்றாவது உலகிற்கு செல்பவன் இந்த உலகிற்கு சேரவேண்டிய எல்லாவிதமான கடன்களையும் பரிபூரணமாக பூர்த்திசெய்பவனாக, இருக்க வேண்டும். என்ன புரிந்ததா? நாம் இந்நிலவுலகில் அரசனுக்கு சேரவேண்டிய ஏதாவது நிலுவைகள் மீதம் வைத்திருந்தால் நம்மால் இந்த மூன்றாவது உலகிற்கு உயர முடியாது, அதாவது நீங்கள் ஒரு தேசத்தின் குற்றவாளி என்று கருதப்பட்டால் உங்களைப் பற்றிய தகவல்கள், எழுத்துக்கள் என்ற யாவுமே நீங்கள், குற்றமற்றவர் என்று நிரூபணம் செய்யும்படியாக இருக்கவேண்டும், இல்லாவிட்டால் நீங்கள் இந்த தேசத்தை விட்டு வேறு தேசத்திற்கு செல்ல முடியாது. ஆக இந்த நிலவுலகக் கடன்கள் என்பது பலதரப்பட்டது.

இவை நாம் முன்செய்தவைகளாக இருக்கலாம், இப்போது செய்பவைகளாக இருக்கலாம், இனி செய்யப் போவதாகவும் இருக்கலாம். நாம் இவைகள் எல்லாவற்றையும் பூர்த்தி செய்தவர்களாக இருக்க வேண்டும். எப்படி நாம் சங்கவரிகளை செலுத்துகிறோமோ அதுபோல நாம் நமது கடமைகளை செய்து முடித்தால்தான் நம்மால் இந்த மேல் உலகிற்கு செல்ல இயலும். நாம் இரண்டாவது உலகத்தில் இருக்கும்போதே நமது பழைய கர்மாக்களையும், இந்த உடல் எடுத்ததின் காரணமாக வாழ்க்கையில் நாம் செய்யும் இன்றைய கர்மாக்களையும் பூர்த்தி செய்ய ஆரம்பிக்கிறோம். இந்த கர்மாக்கள் நம்மை தொடரவில்லை, இருப்பு இல்லை என்றால் நம்மால் இந்த உலகத்தில் உயிர் வாழ இயலாது. இந்த சத்குருநாதர்கள் அல்லது ஞானிகள் இருக்கிறார்களே அவர்கள் இரண்டு வகையானவர்கள். ஒருதரப்பட்டவர் கர்மங்களே இல்லாதிருப்பவர். எனவே, அவர் சிறிது கர்மங்களை கடன் வாங்கிக் கொண்டு இந்த நிலவுலகிற்கு வருகிறார். மற்ற தரப்பினரோ நம்மை போன்றவர். சாதாரணமானவர்களே.. கர்மங்களை அழித்து பரிசுத்தமாக விளங்குபவர்கள். ஆக எவர் வேண்டுமானாலும் நாளை சத்குருவாக, ஞானியாக விளங்கக் கூடிய சந்தர்ப்பம் உள்ளவராக இருக்கக் கூடும். சில சமயங்களில் இந்த கடன் வாங்கிய கர்மாக்களுடன் சத்குருநாதர்கள் மேல் உலகில் இருந்து இந்த நிலவுலகிற்கு வருகிறார்கள். என்ன ஆச்சரியமாக இருக்கிறதா? கர்மாவை கடன் வாங்கிக் கொண்டு வருவதா... (மாஸ்டர் சிரிக்கின்றார்). உதாரணமாக நீங்கள் வருவதற்கு முன்னால் இங்கே வந்திருக்கிறீர்களா? ஆம் பல நூறு வருடங்களாக, யுகங்களாக நீங்கள் பலதரப்பட்ட மனிதர்களிடம் கொடுத்தும் வாங்கியும் இருக்கிறீர்கள். அதன்பிறகு நீங்கள் இந்த தேவர் உலகிற்கோ, உங்களது இருப்பிடத்திற்கோ..... வெகுதொலைவில் உள்ள இடங்களுக்கோ... ஐந்தாவது உலகம் வரை எட்டுகிறீர்கள். இந்த ஐந்தாவது உலகம்தான் சத்குருநாதர்களின் இருப்பிடம்.

ஆனால் இதற்கு அப்பாலும் பற்பல நிலைகள் இருக்கின்றன. என்ன புரிகிறதா? இப்போது கடவுளின் ஆணைப்படி ஒருவேலையை

முடிக்கவோ, கருணை கூர்ந்தோ இந்த நிலவுலகிற்கு மறுமுறை வந்து சேருகிறோம். நமது பூர்வ ஜென்ம வாசனைகளால், நமது நெருக்கம் காரணமாக ஒருசில கர்மாக்களை நமக்கு தெரிந்தவர்களிடம் இருந்து கடன் வாங்குகிறோம். ஞாபகம் வைத்துக் கொள்ளுங்கள். இந்த கடன் மாத்திரமே..... கர்மாக்கள் மாத்திரமே..... வேறு ஒன்றும் இல்லை. மக்களின் அழகையோ மற்றவைகளையோ அல்ல, ஆக நாம் இந்த கடனாக வாங்கி வந்து நமது தவ வலிமையால் மெதுவாக அதைப் போக்கி நாம் நமக்களிக்கப்பட்ட வேலையைப் பூர்த்தி செய்கிறோம். எனவே, இந்த மாஸ்டர் வித்தியாசமானவர் இல்லையா!, இந்த உலகத்தில் இருந்தே வந்த சத்குருநாதர்களும் இருக்கிறார்கள். அவர்கள் தங்களது தவ வலிமையால் உயர்ந்து மாஸ்டர்கள் ஆகிறார்கள். எப்படி மாணாக்கர்கள் பட்டதாரிகளாக ஆகிறார்களோ அவ்வாறு. எப்படி ஒரு பல்கலைக்கழகத்தில் மாணாக்கர்கள் பட்டம் பெற்று அங்கேயே விரிவுரையாளர்களாக மாறுகிறார்களோ அதுபோல இப்படிப்பட்ட ஞானிகளும் இருக்கிறார்கள். ஆக நாம் மூன்றாவது உலகிற்கு செல்ல விரும்பினால் எந்தவிதமான கர்மபந்தங்களும் இருக்கக் கூடாது. முற்றிலும் கர்மாக்களை அழித்துவிட வேண்டும். கர்மா என்பது ஒரு விதி. "நீ எதை விதைத்தாயோ அதையே திரும்பப் பெறுவாய்" என்ன புகிறதா?

நீங்கள் ஆரஞ்சு விதை விதைத்தால் ஆரஞ்சுப்பழம் கிடைக்கும். ஆப்பிள் பழங்களின் விதை விதைத்தால் ஆப்பிள் பழங்கள் கிடைக்கும். ஆக, இதுவே கர்மாக்கள் என்று கூறப்படும். வடமொழியில் கூறப்படும் இந்த கர்மாவாகப்பட்டது காரணமும் விளைவுமாகும். இந்த விவிலிய நூலில் கர்மாவைப் பற்றி கூறவில்லை. ஆனால் "நீ எதை விதைக்கிறாயோ அதை திரும்பப் பெறுவாய்" என்று கூறப்பட்டு இருக்கிறது. எனவே இரண்டும் ஒன்றே தவிர வேறல்ல. விவிலிய நூல் உபதேசங்களின் குறுகிய சாரமாகும், ஏனென்றால் இந்த இயேசுநாதரான ஞானியும் சிறிது காலமே உலகில் வாழ்ந்தார் அல்லவா, எனவே, நமக்கு விவிலிய நூலில் வேண்டிய விரிவுரைகள் இல்லை. அதுமாத்திரம் அல்ல. இந்த விவிலிய நூல்களும் பலவிதமான

பதிப்புகளில் தணிக்கை செய்யப்பட்டு இந்த மதத் தலைவர்களின் கூற்றுக்களுக்கு இணங்க வெளிவந்துள்ளன.

இந்த தலைவர்கள் அனைவருமே தெய்வீக உணர்வும் மனமும் படைத்தவர்கள் அல்ல. இதையும் நீங்கள் அறிவீர்கள். எல்லாமே வியாபாரம் ஆகிவிட்டது. எல்லாவற்றிற்கும் மக்கள் விலை நிர்ணயித்து கொடுக்கல் வாங்கலில் ஈடுபடுகிறார்கள்.... தரகர்கள்..... இந்த நிலவுலகில் எங்குமே தரகர்கள் நிறைந்து இருக்கிறார்கள். ஆனால் உண்மையில்..... உண்மையான..... சத்தியமான விவிலிய நூல் வேறுவகைப்பட்டது. ஒரு சிறிது நீளமாக விளங்குவது. மிகக் குறுகிய வரிகளில் எளிதாக மனதில் விளங்குமாறு எழுதப்பட்டது. ஆனால் நம்மால் இதை உறுதியாக அறுதியிட்டு சொல்ல இயலாது. சரிபார்க்க இயலாது. ஆக, நாம் இதுபோன்ற சர்ச்சைகளில் ஈடுபடவும் வேண்டாம். ஒரு சிலர் நாம் மததூஷணைகளில் ஈடுபடுவதாக கூறுவார்கள். நாம் எதை உறுதியாக, ஆக்க ரீதியாக உங்கள் முன் எடுத்து வைக்க இயலுமோ அதையே நான் கூறுவேன்.

நீங்கள் கேட்கலாம் என்ன இரண்டாவது, மூன்றாவது, நான்காவது உலகம் என்று கூறுகிறீர்களே..... உங்களால் இதை ஆக்கப்பூர்வமாக காட்ட இயலுமா? ஆமாம். என்னால் முடியும். ஆக்கப்பூர்வமாக இயலும். நீங்கள் இதை காணவேண்டும் என்றால் என்னுடன் நடந்து வரவேண்டும். என்னுடைய வழியில் நடந்து வந்தால் உங்களால் இதைக் காண இயலும். புரிந்ததா? நீங்கள் இந்த வழிப்பாதையில் வரவில்லையென்றால் என்னால் இதை உங்களுக்கு காட்ட இயலாது. என்ன நான் கூறுவது சரிதானே? எனவே நான் துணிகரமாக இவற்றைப் பற்றி கூறுவதன் காரணம் என்னால் இவற்றை ஆக்கப்பூர்வமாக உங்களிடம் நிரூபிக்க இயலும் என்பதே உலகெங்கும் லட்சக்கணக்கில் எனது சீடர்கள் நிறைந்து இதை அனுபவித்து வருகிறார்கள். இவர்களே உங்களுக்கு ஆக்கப்பூர்வமான நிருபணமாக விளங்குகிறார்கள்.

ஆக எங்களுக்கு தெரிந்தவற்றை நாங்கள் உங்களுக்கு சொல்லுகிறோம்.

உதாரணமாக நீங்கள் ஒரு இடத்திற்கு செல்ல வேண்டும் என்றால் அந்த வழிப்பாதையில் நடந்து செல்ல வேண்டும். நீங்கள் நடக்கவே எத்தனிக்காது அந்த பாதையை அடைந்து செல்லாதவாறு நீங்களே நடந்து சென்று எங்களுக்கு எல்லாவற்றையும் காண்பித்துவிடு என்றால் அது இயலாத காரியம். என்னால் முடியாது. உதாரணமாக உலக ஜ. நா. சபையில் இல்லாதிருந்தால் நீங்கள் எவ்வளவுதான் இந்த அறையைப் பற்றி எடுத்துக் கூறினாலும் அது பற்றிய அனுபவம் வந்து சேராது. என்ன சரிதானே. ஆக, நாம் இதைப் பற்றிய அனுபவம் உள்ளவர்களின் துணையுடன்தான் நடந்து செல்லவேண்டும். இங்கு குழுமியுள்ள பல நாடுகளைச் சேர்ந்த மனிதர்களில் சிலர் எனது சீடர்களாக இருப்பதுடன் இதைப் பற்றிய அனுபவம் பெற்றவர்களாகவும் இருக்கிறார்கள். சிலரது அனுபவம் பெரியது. சிலரது அனுபவம் சிறியது. ஆக நாம் மூன்றாவது உலகத்தைப் பற்றி விவரித்துக் கொண்டிருந்தோம்.

இது எல்லாவற்றையும் கூறுவதில்லை, நான் உங்களுக்கு எடுத்து ரைத்தது ஓரளவு மட்டுமே, முழுவதும் அல்ல. நாம் ஒரு நாட்டைப் பற்றி படித்திருந்தாலும் அந்த நாட்டைப் பற்றி முற்றிலும் அறிந்ததாக ஆகுமா? ஆகாதல்லவா! அதுபோல நாம் பல தேசங்களை பற்றி பற்பல புத்தகங்கள் படித்தாலும் அங்கே செல்ல விரும்புகிறோம் அல்லவா! நாம் ஸ்பெயின் நாட்டைப் பற்றியோ, டெனிசி நாட்டைப் பற்றியோ, கிரேக்க நாட்டைப் பற்றியோ சினிமா படங்களிலிருந்தும், புத்தகங்களிலிருந்தும் தெரிந்து கொள்கிறோம். ஆனால் நாம் உண்மையில் அங்கே செல்ல வேண்டும். அங்கே செல்ல வேண்டும். ஆனந்தமும் நிறையும்.

அந்த நாடுகளின் உணவு வகைகள், இனிப்பான நீர் வகைகள், கடலின் பேரமைதி, அழகான தட்ப வெப்பநிலை, இனிய நண்பர்கள், மனிதர்கள் போன்ற பற்பல அற்புத நிலைகளை புத்தகங்களில் மட்டும் படித்து அறிந்து கொள்ள இயலுமா? ஆக நீங்கள் இந்த மூன்றாவது உலகத்தை கடந்து செல்ந் கிறீர்கள் என்று வைத்துக் கொள்ளுங்கள். அடுத்தது

என்ன? நீங்கள் இதற்கு மேலான நான்காவது உலகத்திற்கு செல்லுவீர்கள். இந்த நான்காவது உலகம் இன்னும் விசித்திரமானது. அசாதாரணமானது. சாதாரண மொழிகளால் இந்த உலகத்தை நம்மால் வர்ணிக்க இயலாது. அது இந்த உலகத்தின் தலைவரை அவமதிப்பது போல் ஆகும். ஏனென்றால் இந்த உலகம் மிகமிக அழகானது. ஆனால் சில இடங்கள் மிகவும் இருட்டடைந்தது. சாதாரண உலகில் நியூயார்க் மாநகரில் மின்சாரமற்று இருட்டடைப்பு இரவில் இருந்தால் எப்படி இருக்கும் என்று ஊகித்துப் பாருங்கள்.

அதை விட இது இன்னும் இருட்டானது. நீங்கள் என்றாவது இரவில் உங்கள் நகரத்தில் முழுமையான இருட்டடைப்பை பார்த்திருக்கிறீர்களா? இது அதைவிட மிகக் கடுமையான இருளில் மூழ்கியது. ஆக நீங்கள் வெளிச்சத்தை அடையும் முன்பாக, இந்த இருட்டடைக்க வேண்டும். இந்த இருள் நகரம் ஒரு விரும்பத் தகாத நகரம் என்று கூட கொள்ளலாம். நாம் கடவுளைப் பற்றி அறிந்து கொள்ளும் முன்னர் தடுக்கப்படுகிறோம். ஆனால் ஒரு சத்கருநாதரின் துணை கொண்டு, அனுபவமுள்ள மாஸ்டரின் துணை கொண்டு, நாம் இந்த இருளைக் கடக்க இயலும்நாமாகவே சரியான பாதையை இந்த உலகில் கண்டுபிடிக்க இயலாது.

நாம் பலவிதமான நிலைகளை அடையும் போது, பலதரப்பட்ட வேறுபட்ட நிலைகளை சந்திக்கும்போது, நமது தெய்வீக நிலையில் மட்டுமல்ல, உடல் நிலையிலும், ஞான நிலையிலும், அறிவு நிலையிலும் இன்னும் பலதரப்பட்ட பற்பல மாற்றங்களை நாம் சந்திக்கிறோம். நாம் நமது வாழ்க்கையையே புதிய கோணத்தில் பார்க்கின்றோம். நமது நடைமுறைகளே மாறுகின்றன. நாம் வேறுவிதமான முறைகளில் வேலை செய்ய ஆரம்பிக்கின்றோம். நமது வாழ்க்கை நடைமுறைகள், வேலை விதங்கள், தினசரி அலுவலகங்கள், போன்ற யாவுமே ஒரு புதிய மினுக்குடன், காரணத்துடன் விளங்குகின்றன. நமக்கு புரியவும் செய்கிறது. ஏன் இவ்வாறு வேலை செய்கிறோம். என்பது, நாம் இந்த வேலையை ஏன் எடுத்துக் கொண்டு இருக்கிறோம்? எதனால் நமது

வேலைகளை மாற்றுகிறோம்? என்பது போல.

நமது வாழ்வின் குறிக்கோள் நமக்குப் புரிகிறது. நாம் நமக்குள் இருக்கும் சலனங்களில் இருந்தும் மனக் குழப்பங்களிலிருந்தும் முற்றிலும் விடைபெறுகிறோம். ஆனால் நாம் ஒருமுகப்பட்ட மனதுடன் வாழ்க்கையை எதிர்நோக்குகிறோம். நாம் நமது வாழ்வின் குறிக்கோளை செவ்வனே புரிந்து கொண்டு நமக்கு விதிக்கப்பட்ட செயல்களை மனதார செய்து முடிக்கிறோம். ஏனென்றால் நமக்குத் தெரியும் நாம் இதன்படி எங்கே போகிறோம் என்பதையும் நாம் எதற்காக வாழ்கிறோம் என்பதையும் அறிகின்றோம். இதையேதான் “உயிருள்ள போதே இறந்த நிலையை அடைதல்” என்று கூறுகிறோம். ஆமாம் ஆமாம் உங்களில் சிலர் இதைப் பற்றி இதைப் போலவே கேள்விப்பட்டும் இருக்கலாம்.

ஆனால் எந்த ஒரு மாஸ்டரும் வேறு விதமாக இதைப் பற்றி பேச இயலும் என்று எனக்கு தோன்றவில்லை. (மாஸ்டர் வாய்விட்டு சிரிக்கின்றார்) நாம் நமக்குள் இந்த அரிய சந்தோஷமான நிலையைப் பற்றி மனமார உணர்ந்து அறியலாம். எவராலும் இதைப் பற்றி உண்மையாக எடுத்துரைக்க இயலாது. அதாவது ஒரு மெர்சிடீஸ் பென்ஸ் வாகனம் இருக்கிறது என்று வைத்துக் கொள்ளுங்கள். இந்த மெர்சிடீஸ் பென்ஸ் வாகனத்தை வைத்துக் கொள்பவன் இதைப் பற்றி விவரித்துச் சொல்ல இயலும். ஆனால் உண்மையில் இது பென்ஸ் வாகனத்தை ஓட்டும் உணர்வை நமக்குத் தர இயலுமா? ஆக நான் சாதாரண மொழியில் என்னதான் உங்களுக்கு எடுத்துச் சொன்னாலும், இந்த அசாதாரணமானவைகளை நமக்கு நாமே உள் உணர்வில் அனுபவ ப்பூர்வமாக உணர வேண்டும். அதற்குத் தேவையான முயற்சிகளை எடுத்தும், ஆழ்ந்த மனப்பூர்வமான உண்மையான உழைப்பைக் கொடுத்தும், ஒரு அனுபவஸ்தரான மாஸ்டரின் துணை கொண்டும், நமக்கு நாமேயும் இதைச் செய்து கொள்ளலாம். உணர்ந்து கொள்ளலாம். ஆனால் இது பத்து லட்சத்தில் ஒரு நபருக்குத்தான் சாத்தியமாகும். அதுவும் பற்பல இடர்பாடுகள், தடங்கல்கள் விபத்துக்கள்

இவைகளின் நடுவில் அதுவும் கட்டாயமாக இயலும் என்று இராத ஒருநிலையில், விபத்துக்களைத் தவிர்க்க இயலாத சூழ்நிலையில் என்பதே மெய்யாகும். கடந்த காலத்தில் சிலர் “ஸ்வீடன்பர்க்” இவர் இதை ஓரளவு செய்ய இயன்றது. “குர்ட் ஜெப்” அவர்கள் இந்த நிலைதனை அடைந்தார் என்று கூறுகிறார்கள்.

நான் அவரது புத்தகங்களை படித்துப் பார்த்தேன். அவரது பாதையில் செல்லும் சில மனிதர்களைப் பற்றியும் தீர விசாரித்து அறிந்தேன். அவர்களும், இந்த புத்தகங்களும், விபத்துக்களுக்கு இடம் தராத நிலையில் இல்லை. ஏராளமான துன்பங்களுக்கும் உள்ளாகக் கூடும். அவர்கள் அனைவருமே உயர்ந்த நிலைக்கு செல்வார்கள் என்பதும் உறுதியானதல்ல.

எனவே நீங்கள் இந்த நான்காவது நிலையை கடந்து இன்னும் மேலே செல்கிறீர்கள். இந்த ஐந்தாவது நிலையே மாஸ்டர்கள் இருக்கும் நிலையாகும். எல்லா மாஸ்டர்களும் இங்கிருந்துதான் வருகிறார்கள். அவர்கள் நிலை இந்த ஐந்தாவது உலகத்திற்கு மேற்பட்ட நிலைகளும் உண்டு. என்றாலும் கருணை கூர்ந்து இந்த ஐந்தாவது உலகில் இருக்கின்றார்கள். இது தான் மாஸ்டரின் வீடு. இதற்கு மேற்பட்ட நீங்களும் உண்டு இந்த நிலைகள் எல்லாம் கடவுளின் பல்வேறு அம்சங்கள் நிறைந்தவை இவைகளை எளிதில் புரிந்து கொள்ள இயலாது.

நான் உங்களை நிலைகுலைத்து விட விரும்பவில்லை. மற்றொரு முறை நான் கூறுகின்றேன். அல்லது நீங்கள் தீட்சை பெற்ற பிறகும் நீங்களும் உங்களது தயாரான நிலையில் முன்னேறும் போது நான் உங்களுக்கு இந்த திகில் நிறைந்த விஷயங்களையும் உங்களால் நினைத்துப் பார்க்க இயலாத விவரங்களையும் நான் கூறுவேன். அதன்பிறகு. எப்படி நாம் இறைவனைப் பற்றியும், அவரது விசித்திரமான நிலைகளைப் பற்றியும் தவறான கருத்துக்களை கொண்டு இருக்கிறோம் என்பது உங்களுக்கும் புரியும்.

சொற்பொழிவிற்குப் பிறகு நிகழ்ந்த கேள்விகளும் - பதில்களும்

கேள்வி : நீங்கள் மாஸ்டர்களும் மற்றவர்களின் கர்மாக்களை கடன் வாங்கிக் கொண்டு வருகிறார்கள் என்று கூறினீர்களே இந்த நிலையில் அந்த மனிதர்களின் கர்மாக்கள் பூர்த்தியாகி இந்த கர்ம பந்தங்களிலிருந்து விடுபடுகிறார்கள். இந்த கர்மங்களிலிருந்து விடுபட்ட மனிதர்களின் நிலை என்ன? அந்த மக்களுக்கு ஏற்படும் விளைவுகள் என்ன?

பதில் : ஆமாம். மாஸ்டர்களால் எவரது கர்மத்தையும் அழிக்க முடியும், அவர் அவ்வாறு நினைத்தால் உண்மையாக சீடர்களுக்கு தீட்சை கொடுக்கும் போது பழைய கர்மாக்களை அழித்து விடவேண்டும், தற்போதைய கர்மாக்களை மட்டுமே விட்டு வைக்கிறேன். ஆக இதனால் இந்த மனித வாழ்க்கை நிலைக்கும் இல்லாவிட்டால் முடிவுக்கு வந்து விடுமே!! ஓரளவு கர்ம பந்தம் நமக்கு இல்லை என்றால் நம்மால் இந்த உலகில் இருக்க இயலாது. ஆக மாஸ்டர்கள் பழைய கர்மாக்களை மட்டுமே முற்றிலும் அழித்து விடுகிறார்கள். இதனால் புத்துணர்ச்சி பெற்ற மனிதன் புனித நிலையில், ஓரளவு கர்மா இந்த உடல் தக்க வைக்கும் நிலையில், இந்த உலகில் செய்ய வேண்டியவைகளை செய்து முடிக்கிறான். இந்த கர்ம நிலை முடிந்ததும், அந்த மனிதன் செல்கிறான் இல்லை என்றால் அவனால் மேல் உலகம் செல்ல இயலாது. அவன் புனிதனாக இருந்தாலும் எந்த அளவிற்கு புனிதனாக இருக்கிறான், அவனது கடந்த கால வாழ்க்கை நிலை என்ன? எனை புரிந்ததா.

கேள்வி : உங்களது, பயிற்சி குறிக்கோள் யின் என்ன?

பதில் : குறிக்கோள் என்ன? நான் உங்களுக்கு எடுத்துரைக்கவில்லையா?

இந்த நிலவுஉலகிலிருந்து சென்று இறைவன் உலகிற்கு செல்வது, உங்களது மேதாவிலாசத்தை வளர்த்துக் கொள்வது, இப்போது இருப்பதை விட நல்ல மனிதனாக இந்த வாழ்விலேயே உயர்வது.

கேள்வி : இந்த கர்மாக்கள் எல்லா நிலைகளிலும் உண்டா?

பதில் : இல்லை, எல்லா நிலைகளிலும் இது தொடராதது, இரண்டாவது உலகம் வரையில் தான். ஏனென்றால் நமது மனது, மூளை, கம்ப்யூட்டர் போன்றது. இந்த இரண்டாவது நிலையில்தான் உருவாகிறது. அதாவது மேல் நிலையில் இருந்து கீழ் நிலைக்கு வரும் நிலையில், உயர்ந்த நிலையிலிருந்து இந்த நில உலகிற்கு ஏதாவது ஒரு வேலையை ஆண்டவன் இட்ட கட்டளையை முடிக்க வரும் போது அந்த பந்தங்கள் வந்து சேரும். உதாரணமாக மாஸ்டர் அவர்கள் ஐந்தாவது உலகிலிருந்து, நிலையிலிருந்து, இந்நிலவுலகிற்கு வருகிறார் என்று வைத்துக் கொள்ளுங்கள். இந்த இரண்டாவது உலகத்தை அவர் கடக்கும் சமயம், இந்த கர்ம பந்தங்களை, கம்ப்யூட்டரை எடுத்துக் கொண்டு தான் இந்த நிலவுலகிற்கு வேலைகளை முடிக்க வருகிறார். ஒரு முத்துக் குளிக்கும் மனிதன் கடலுக்குள் குதிக்கப் போகிறான் என்று வைத்துக் கொள்ளுங்கள் அவன் இதற்கான ஏற்பாடுகளை செய்து கொள்ள வேண்டும் அல்லவா” ஒரு முகமுடி, பிராணவாயு குப்பி போன்றவை. ஆனால் இவைகளை அணிந்தும் பார்ப்பதற்கு என்னவோ போல் இருக்கிறான், அலங்கோலமாக இந்த பிராணவாயு குப்பியும், விசித்திரமான உடைகளுடன் கூட ஒரு தவளை போல் அல்லவா விளங்குகிறான். அதுபோல நாமும் இந்த கம்ப்யூட்டருடன், நமது உடல் உபாதைகளுடன், ஏதோ விசித்திரமாக அல்லவா இருக்கிறோம்!! இதைத் தவிர்த்தால் நாம் எல்லோருமே அழகாக அல்லவா இருக்கிறோம். நீங்கள் உங்களை அழகற்றவர்களாக நினைத்துக் கொண்டாலும், உண்மையாக நீங்களும் மிக அழகாக இருப்பவர்களே நீங்கள் உண்மையான நிலையில் இருக்கும் அழகிற்கு முன்னால் இப்போதைய அழகு ஒன்றும் குறிப்பிடத்தக்கதல்ல. என்ன! புரிகிறதா!! ஏனென்றால் இந்த உலகில் குதித்து ஆழத்தில் நீந்திட நமக்கு இந்த

உபகரணங்கள் அனைத்துமேத தேவைப்படுகிறது. எனவே நாம் இரண்டாவது உலகை கடந்ததும் நமது உபகரணங்கள் நமக்கு தேவைப்படுவதில்லை. எப்படி ஒரு கடலுக்கடியில் குதித்துச் செல்பவன் கரையை அடைந்ததும் தனது பிராணவாயு குப்பி, முகமூடி போன்ற பலவற்றை எடுத்து எறிகின்றானோ அதுபோலவேதான் நாமும் நமது பழைய அழகான நிலையை அடைகின்றோம். நீங்கள் விரும்பினால் மேலே செல்லலாம்.

கேள்வி : அதாவது இரண்டாவது உலகத்திற்கு அப்பால் செல்லும் போது நமது கர்மாக்களை விட்டு விடுகிறோம். நமது கர்மாக்களைக் களைந்த பிறகுதான் செல்ல வேண்டும் என்றீர்கள். அப்படி என்றால் இந்த உலக வாழ்வில் பழைய கர்மாக்கள் நம்மைத் தொடர்ந்து வருகின்றனவா?

பதில் : ஆம் ஏனென்றால் இரண்டாவது உலகிற்கு அப்பால் எதையும் பதிவு செய்யும் சாதனங்கள் இல்லை. நமது கர்மா இரண்டாவது உலகிலிருந்து தொடர்கிறது. நமது மனது, சித்தம், மூளை போன்றவைகள் இந்த நிலவுலகில் எல்லாவற்றையும் பதிவு செய்கிறது. நல்லதாக இருந்தாலும், தீமையானதாக இருந்தாலும், நாம் அதை பதிவு செய்து கொள்கிறோம். இதைத்தான் கர்மா என்று நாம் கூறுகிறோம்.

கேள்வி : கர்மா என்பது என்ன?

பதில் : நமது அனுபவங்கள் நன்மை தரக் கூடியது, தீமை விளைவிக்க கூடியது, நமது செயல்களின் விளைவுகள் பல ஜன்ம அனுபந்தங்களாக தொடர்வ. ஏனென்றால் நமக்கு உள்ளூணர்வு என்று ஒன்று உள்ளது. நாம் நல்லவர்களாக இருக்க வேண்டும் என்றுமு தெரியும். இருந்தபோதும் சில சமயம் தவறான செயல்களைச் செய்கின்றோம். இதைத்தான் கர்மா என்கிறோம். இந்த தீயசெயல்கள் நம்மை கீழே தள்ளி அத்துகின்றன. குப்பைக் கூளங்கள், நமது சாமான்களின், பொருள்களின் கணம் நம்மை அழுத்துவது போல, இந்த புவிஈர்ப்பு சக்தி செயல்படுவது போல இது நம்மை கீழே தள்ளி மேலே மலைமீது

ஏற இயலாது தடுத்து நிறுத்துகிறது. ஏனென்றால் இந்நில உலகில் ஏராளமான ஒழுங்கு விதிகள், நடைமுறைகள், சட்டங்கள், சடங்குகள், பழக்க வழக்கங்கள், இந்த உலகின் பண்பாடுகள், பலளின் நடை உடை பாவனைகள் மற்றும், நன்மைக்கும், தீமைக்கும் உள்ள பாடுபாடுகள் அங்குள்ள சட்ட திட்டங்கள் போன்ற பற்பல, நாடுக குற்றம், தூய்மை, நிரபராதித்துவம் போன்ற பலவும் நம்மைவைகளும் கட்டுப்படுத்துகின்றன. எனவே நாம் இந்த நாடுகளோடு மற்றும் அந்த மக்களுடன் தொடர்பு கொள்ளும்போது அந்தந்த தேசத்து சட்ட திட்டங்கள், நடைமுறைகளுக்கு உட்பட்டு வாழ்க்கை நடத்துகின்றோம். தொடர்பு கொள்கின்றோம். இது ஒரு பழக்கமாகவும் மாறுகிறது. “இந்த வகையில் செய்துமுடி, இல்லாவிடில் நீ ஒரு குற்றவாளி” என்பது போல அல்லது “நீ ஒரு காரியத்தை செய்தால் ஒரு தீய பழக்கம் உள்ளவனாக இருக்கிறாய்” போன்றவைகள் பதிவு செய்யப்படுபவையாக இருக்கின்றன. இவைகள் தான் நம்மை இந்த நிலவுலகில் தங்க வைத்து கின்றன அல்லது நம்மை மேலுலகத்திற்கு உந்துகின்றன. ஆனால் முற்றிலும் மேல் உலகங்களுக்கு செல்ல இயலுவதில்லை. இல்லை, இல்லை.... இன்னும் பூரண சுதந்திரம் உள்ளவர்களாக இல்லை. நாம் மேலுலகில் உலவுமாறு பளு குறைந்தவர்களாக ஆகவில்லை. நமது சிந்தனையில் நாம் கொள்ளும் கருத்துக்கள் முன்னதாகவே நாம் மனதில் வைக்கும் எண்ணங்கள், சிந்தனைகள் போன்றவைதான் இதற்குக் காரணம் .

கேள்வி : நாம் இவ்வுலகில் பிறந்திடும் ஒவ்வொரு முறையும் நாம் அடையும் நிலை முன்னதாகவே விதிக்கப்படுகிறதா?

மாஸ்டர் : இல்லை நாம் வேகமாக அல்லது மெதுவாகச் செல்ல இயலும். உதாரணமாக உங்கள் கார் வாகனம் நீங்கள் 100 லிட்டர் பெட்ரோல் போடுறுகிறீர்கள். நமக்கு சுதந்திரம் கொடுக்கப்பட்டு உள்ளது. நீங்கள் வேகமாக காரல் சென்று குறித்த இடத்தை அடைய லாம் அல்லது. மெதுவாகவும் அடையலாம் இயலும். அது உங்கள் விருப்பத்தைப் பொறுத்தது.

கேள்வி : நல்லது நான் உங்களை கேட்க விரும்புகிறேன்: தேவதைகள் எந்த நிலையில் இருக்கிறார்கள்?

மாஸ்டர் : எந்த நிலையிலா? அது அவர்கள் எந்த வகையான தேவதைகள் என்பதைப் பொறுத்தது.

கேள்வி : நம்மை பாதுகாத்து அருளும் தேவதைகள்.

மாஸ்டர் : பாதுகாப்பு தேவதைகளா! அவர்கள் இரண்டாவது நிலையில் இருப்பவர்கள். அவர்கள் மனிதர்களுக்கு அடுத்த நிலையில் உள்ளவர்கள் ஓரளவிற்கு குறைவான கௌரவம் உள்ளவர்கள், அவைகள் மனித இனத்திற்கு சேவை புரிபவர்கள்.

கேள்வி : அப்படி என்றால் அவர்கள் மேல் நிலைக்குச் செல்ல மாட்டார்களா?

மாஸ்டர் : இல்லை, அவர்கள் மனிதர்களாக மாறினாலே மட்டும் முடியும். இதனால் அவைகள் மனித இனத்திடம் பொறாமைகூட கொண்டிருக்கிறார்கள். ஏனென்றால் கடவுள் மனிதர்களின் இதயத்தில் வாசம் செய்கிறார். நாம் இறைவனாக மாறிட ஆண்டவன் எல்லாவிதமான வசதிகளையும் செய்து கொடுத்து இருக்கிறான். ஆனால் தேவதைகளுக்கு இது இல்லை இது ஒரு குழப்பும்படியான விஷயம். நாம் பிறகு ஒரு நாள் இது பற்றிப் பேசுவோம். இவைகள் யாவும் நமது மனித உபயோகத்திற்காக, மேன்மைக்காக உருவாக்கப்பட்டவை. பலவிதமான தேவதைகள் இருக்கிறார்கள். உதாரணமாக கடவுளால் உண்டாக்கப்பட்ட தேவதைகள் என்றால் அவைகள் நமக்கு உதவி புரிவதற்காக இருக்கின்றன. புரிகிறதா. அவைகள் இந்த எல்லைக் கோட்டைத் தாண்டக் கூடாது. தாண்டவும் மாட்டார்கள். அவைகள் இப்படி எல்லைக் கோட்டைத் தாண்டவும் தேவை இல்லை. ஆனால் சில சமயங்களில் அவைகள் தாண்டவும் இயலும், சில நேரங்களில் சரியான

வகைகளில் உருவாகாத வகையில் அவைகள் முன்னேற வாய்ப்புகள் இல்லாது போகின்றன. உதாரணமாக உங்கள் வீட்டில் உங்களது சுகத்திற்காக சிற்சில கருவிகள் உள்ளன. நீங்கள் தான் இவற்றை உருவாக்கி வைத்து இருக்கிறீர்கள். அவைகளில் சில மிகமிக அற்புதமாகவும், வினோதமாகவும் கூட இருக்கிறது. உதாரணமாக, உங்களால் கண்டுபிடிக்கப்பட்ட இந்த வினோதமான கருவிகளைக் கொண்டு நீங்கள் உங்களது வீடுகளிலும், தோட்டங்களிலும் உள்ள விளக்குகளை இருந்த இடத்தில் அமர்ந்தவாறே அணைக்கலாம். இவைகள் உங்களது உபயோகத்திற்காக சுக-வசதிகளுக்காக ஏற்படுத்தப்பட்டவை. இவைகளில் சில உங்களை விட மிகவும் அதிகமான அளவில் அதிசயமாக செயலாற்றக் கூடியவைகளாக இருக்கின்றன. இருந்த இடத்தில் இருந்தவாறு மனிதன் பலவற்றை இயக்க இயலாது. ஆனால் இந்த வினோத கருவிகளால் இது இயலும். ஆனால் இந்தக் கருவிகள் உங்களை விட உயர்ந்தவைகளா இல்லை அல்லவா? உங்களுக்கு உதவுவதற்காகவே இவைகள் உண்டாக்கப்பட்டவை. உங்களை விட திறமையாகச் செயல்பட்டாலும் இவைகள் மனிதர்களுக்கு ஈடாக இயலாது. இதை நன்றாக புரிந்து கொள்ளுங்கள்.

கேள்வி : மாஸ்டர் சிங்ஹாய் அவர்களே நான் தெரிந்து கொள்ள விரும்புகிறேன்..... நாம் தற்போது இந்த உலகில் இருக்கின்றோம். இதற்கு முன்னால் இந்த உடலிலிருந்து விடுபட்டு மோட்ச நிலை அடைந்திருக்கக் கூடுமா? எப்போதுமே இந்த நிலையில்தான் இருந்திருக்கிறோமா அல்லது இதைவிட உயர்ந்த நிலையில் இதற்கு முன்னால் இருந்திருக்கக் கூடுமா? எந்த நல்ல நிலையை, நல்ல வழியை மேற்கொண்டால் நம்மால் நன்றாக முன்னேற இயலும். கூற இயலுமா?

மாஸ்டர் : இந்த உடலை விட்டு, முன்னேறுவதா..... ஆமாம்..... முடியும் நமக்கு இதற்கான வழி தெரிந்தால் இந்த உடலை விட்டு இந்த உலகிற்கு அப்பால் சென்றிட பற்பல வழிகள் இருக்கின்றன. ஒரு சிலவற்றால் வெகுதூரம் செல்ல இயலாது.

ஒருசிலவற்றால் வெகுதூரம் செல்ல முடியும். இன்னும் சிலவற்றால் கடைசி வரையிலும் செல்ல இயலும். நான் சிறு வயதிலிருந்தே இந்த பலவிதமான வழிகளை சோதனைகள் செய்து சரிபார்த்து ஆராய்ச்சி செய்து இருக்கிறேன். இப்போதும் நான் சிறு வயதுள்ளவ. நான் அப்போது இன்னும் மிகச் சிறிய வயதுள்ளவளாக இருந்தேன் நமது வழி தான் மிகமிகச் சிறந்தது என்பதில் ஐயமில்லை. இதைக் கொண்டு கடைசி வரை, எல்லை வரை, மிகக் கடைநிலை வரை செல்லலாம். இன்னும் பற்பல வழிகளும் உள்ளன. உங்களுக்கு அனுபவங்கள் தேவை என்றால் நீங்கள் பரிசோதனைகள் செய்து பார்க்கலாம். பற்பல வழிகள் உள்ளன. சில தேவர் உலகம் வரை.... சில இன்னும் அப்பால் சில மூன்றாவது, நான்காவது நிலை வரை. ஆனால் ஐந்தாவது நிலை வரை எட்டிய பல வழிகள் சரிவராத நிலையில் உள்ளன. ஆனால் நமது வழியோ உங்களை ஐந்தாவது நிலை வரை அழைத்துச் சென்ற பிறகே உங்களை விடுதலை செய்யும் என்ன புரிந்ததா!. நீங்கள் தனியாகச் செல்லுங்கள் ஐந்தாவது நிலைக்கப்பாலும் ஆண்டவனது வேறு நிலைகளைக் காணலாம். ஆனால் அவைகள் எப்போதும் ஆனந்தத்தை, மென்மையைத் தர இயலாது. நாம் எப்போதுமே ஒரு கற்பனையைச் செய்து கொண்டு இருக்கிறோம். அதாவது உயர்ந்த நிலைக்குச் செல்லச் செல்ல நமது நிலையும் அதிகம் உயரும் என்று நினைக்கிறோம். ஆனால் நடைமுறையில் இது உண்மையானது அல்ல. உதாரணமாக நாம் ஒரு அழகான அரண்மனைக்கு அழைக்கப்பட்டு இருக்கிறோம் என்று வைத்துக் கொள்ளுங்கள். நாம் அந்த எஜமானனின் முக்கியமான வரவேற்பறைக்குச் செல்கிறோம். அங்கு நமக்கு இனிப்பு பதார்த்தங்கள், குடிக்கும் பழரச வகைகள் முதலியவை நம்மை வரவேற்கின்றன. எல்லாமே அழகாக இருக்கிறது. அப்போத நமக்குத் தோன்றுகிறது. நாம் இன்னும் உள்ளே சென்று, வீட்டிற்குள் ஒரு நோட்டம் செய்வோம். நாம் உள்ளே சென்றால் குப்பைக் கூளங்கள் நம்மை வரவேற்கிறது. இன்னும் பற்பல தேவையற்ற பொருட்கள் ஆக நாம் ஒரு மின்சார அறைக்குள்ளும் நுழைய நேரலாம். எனவே நாம் மிக ஆழமான நிலைக்குச் செல்லத் தேவை இல்லை. நான் உங்களைச் செல்லுமாறு புத்திமதிகள் கூறுவதும் இல்லை. இது ஒரு துணிகர முயற்சி அவ்வளவே!.

கேள்வி : மாஸ்டர் அவர்களே! உங்களை நான் இரண்டு விதமான கேள்விகளை கேட்க விரும்புகிறேன்.

1. எந்த உலகில் இருந்து நம்மை பழைய நினைவுகள் பிடித்துக் கொள்கின்றன. உங்களுக்கு பழைய நினைவுகள் ஞாபகத்தில் இருந்தால் முதலாவது?

இரண்டாவது பழைய வாழ்க்கைகள் இந்த கர்ம நிலைக்கு எவ்வாறு தொடர்பு உள்ளவைகளாக ஆகின்றன இவை இவை நமக்குத் தேவையற்ற சுமைதானே

மாஸ்டர் : ஆமாம்.. அவைகள் நெருங்கிய தொடர்பு உள்ளவை. முதல் கேள்வி பழைய கர்மாக்கள் எங்கிருந்து தொடருகின்றன. நீங்கள் உங்களது பழைய வாழ்க்கையின் குறிப்பேடுகளை நிச்சயமாகப் பார்க்கலாம். பழைய வாழ்க்கையின் குறிப்பேடுகள், நான் உங்களுக்கு கூறியவாறு 'ஆகாஷிக்' குறிப்பேடுகளில் உள்ளன. இது ஒரு புத்தக அறை போன்றது. அங்கு செல்லக்கூடிய எவருக்கும் இது கிடைக்க இயலும். ஐ. நா. சபையின் புத்தக அறைக்குச் சென்று புத்தகங்களை எவராலும் எடுக்க இயலுமா? ஆனால் என்னால் இன்று இயலும் ஏனென்றால் நீங்கள் ஐ. நா. சபைக்கு என்னை ஒரு பேச்சாளராக அழைத்து இருக்கிறீர்கள். எல்லாராலும் இங்கு வர இயலாது. ஆனால் உங்களால் இங்கு வர இயலும். ஏனென்றால் நீங்கள் இந்த ஐ. நா. சபையின் குடிமகன் அதுபோல நாம் இரண்டாவது உலகத்திற்குச் சென்றால், நம்மால் நமது பழைய வாழ்க்கையின் ஏடுகளை புரட்ட இயலும், ஆமாம். அதுபோல இந்த நிலவுலகிலேயே ஒரு மனிதனின் கடந்த கால வாழ்க்கையின் ஓரளவு விவரங்களை நம்மால் பார்க்க இயலும். ஆனால் இது முழுமையானது, பூர்த்தியானது அல்ல. இந்த பழைய கர்மங்கள் எப்படி ஒரு மனிதனின் தற்கால வாழ்க்கையை பாதிக்கிறது. நாம் ஒரு வகையில் ஏற்றுக் கொள்ளலாம். இந்த பழைய வாழ்க்கையின், அனுபவங்கள் இந்த உலகத்தில் வாழும் வழி வகைகளுக்கு ஏற்ற ஒரு தரத்தை நமக்குத் தந்து விடும். உங்களது பழைய கால பழைய வாழ்வுகளின் அனுபவங்கள் இந்த நடைமுறை

உலகில் இந்த வாழ்க்கையில், உங்களுக்கு செயல் முறையில் பயன்படுவதாக அமைகிறது. அது போல பற்பல துக்ககரமான பழைய அனுபவங்கள் உங்களைத் தொடர்ந்து பயமுறுத்தவும் கூடும். உங்களது பழைய வாழ்க்கையுடன் தொடர்பு கொண்ட ஒரு பிம்பம் உங்களை பயப்படச் செய்யும்..... உதாரணமாக நீங்கள் உங்களது பழைய வாழ்க்கையி் மாடிப்படியிலிருந்து உருண்டு ஒரு விபத்தில் மாட்டிக் கொண்டு பலத்த காயமடைந்திருக்கிறீர்கள் என்றால், உங்களுக்கு ஒரு இருட்டறை, பள்ளம் என்றாலே ஒரு பயம் தோன்றி அந்த இடத்திற்கு செல்வதே ஒரு பிரும்மப் பிரயத்தினமாகத் தோன்றும் அல்லது உங்களது கடந்த கால வாழ்க்கையில் விஞ்ஞான ரீதியாக மிக முக்கிய ஆராய்ச்சிகளைச் செய்து இருந்தீர்களானால் இப்போது இந்த வாழ்நாட்களிலும் இந்தத் துறை உங்களை மிக மிக ஈர்க்கும்.

நீங்கள் ஒரு விஞ்ஞானியாக இல்லாது இருந்தாலும் நீங்கள் இந்த விஷயங்களில் ஈர்க்கப்படுகிறீர்கள். இதனால் தான் மோஜார்ட் ஒரு தமது நான்காவது வயதிலேயே பெரிய மேதையாக விளங்கினார். இதுபோன்று எதுலாகவும் இருக்கலாம் இதற்கு முந்தைய ஜன்மங்களில் அவர் இதே வித பயிற்சியை பலமுறை நன்றாக தமது நான்காவது வயதிலேயே ஒரு நிபுணத்துவம் அடையும் வரையில், மேதையாக விளங்கும் அளவில் மேற்கொண்டு அதன் பிறகே காலமடைந்தார். அவர் தனது மேதாவிலாசத்தின்

உச்சகட்டத்தை எட்டும் முன்னர் இறந்து விட்டார். ஆனாலும் அவர் மனதில் ஒரு சமாதானம் இல்லை. அவரது மிகவும் ஆசையுள்ள தொழிலை விட்டுச் செல்ல மனதில்லை. ஏனென்றால் அவர் சங்கீதத்திலேயே ஊறியவராகி அவரது உயிருக்கும் மேலாக அதை அவர் நேசித்தார். எனவே அவர் இந்த நிலவுலகிற்குத் திரும்பினார். அவருடன் அவர் மிகவும் நேசித்த அவரது சங்கீத அனுபவங்களும் அவரது மேதாவிலாசமும் அவருடனேயே திரும்ப வந்து சேர்ந்தன. ஏனென்றால் அவரது உள்மனதில் இதைத் தொடர்ந்திடும் ஆழமான ஆர்வம் இருந்தது. அது மட்டுமல்ல இது போன்ற மனிதர்கள் தேவன்

உலகில் அல்லது இரண்டாவது உலகில் பலவற்றை கற்ற பின்னரே இந்நிலவுலகிற்கு வந்து சேருகிறார்கள். எனவே அவர்கள் மிகமிக அற்புதமானவர்களாக, விஞ்ஞானத் துறையிலோ அல்லது இசைத் துறையிலோ அல்லது இலக்கியத் துறையிலோ அல்லது புதிய கண்டுபிடிப்புகளிலோ, மற்ற மனிதர்களுக்குத் தெரியாது இருந்தவற்றை வெளிக் கொணர்ந்திடும் மேதைகளாக விளங்குகிறார்கள். நீங்களே பார்க்கலாம். இந்த மனிதர்களின் அதி அற்புத வினோதமான கண்டுபிடிப்புகள், மற்ற மனிதர்களால் புரிந்து கொள்ள முடியாமலும், அவர்கள் கனவிலும் நினைத்துப் பார்க்காத வகையிலும் இருக்கக் கூடும். இந்த வினோத மேதைகள் இவைகளை இந்த கண்டுபிடிப்புகளைப் பார்த்து இருக்கிறார்கள். அதனால்தான் அவற்றை வெளிக் கொணர்ந்தார்கள். எனவே இரண்டு விதமான படிப்புகள் மற்றும் பயிற்சிகள் மற்றும் அனுபவங்கள் இந்த நிலவுலகில் அல்லது இந்த நிலவுலகிற்கு அப்பால் இறைவனால் வெகுமதி, வரம் கொடுக்கப் பெற்றவர்கள். அதி அற்புத மேதைகள், இந்த உலகிற்கு அப்பால் இருந்து வந்த நிபுணர்கள், தேவர்கள் உலகிலிருந்து, இரண்டாவது உலகிலிருந்து, சில சமயம் மூன்றாவது உலகிலிருந்து வந்தவர்கள்வர்கள். அவர்கள் அருமையானவர்கள் அவர்கள் அதிமேதாவிகள்.

கேள்வி : குறிப்பாகச் சொல்லப் போனால் உங்களது தீட்சை முறை எப்படிப்பட்டது. தீட்சை எடுத்துக் கொண்டதும், அன்றாடம் பயிற்சிகள் என்பது எப்படிப்பட்டது?

மாஸ்டர் : முதலாவது இந்த தீட்சை, பயிற்சி இலவசமானது ஆனால் நீங்கள் முன்னேற வேண்டும் என்றால் நீங்கள் உங்களை ஈடுபடுத்திக் கொள்ள வேண்டும் ம்ம்ம்... எனவே நிபந்தனைகள்..... முன்

அனுபவம் தேவையில்லை. முன்பயிற்சிகளோ, யோக அனுபவங்களோ அல்லது எந்தவித தியானப் பயிற்சிகளோ தேவை இல்லை. ஆனால் நீங்கள். வாழ்நாள் முழுவதும், சைவ உணவுகளை மட்டும் உண்பவராக

இருக்க வேண்டும். முட்டைகளை சாப்பிடக் கூடாது. பால் அருந்தலாம் பாலாடை ஏற்றுக் கொள்ளலாம். எந்த ஒரு உயிரையும் கொல்லாத உணவு வகைகளை ஏற்றுக் கொள்ளலாம். முட்டைகள் கூடாது என்பதன் காரணம். அவைகள் கருமுற்றி முழு உயிராக ஆகாது என்றாலும் அரை உயிரைக் கொல்வதற்கு சமமாகும் அதைத் தவிர்க்க வேண்டும். இன்னும் ஒரு காரணம் இவைகள் கெடுதல் தரக்கூடிய தீய சக்திகளை ஈர்க்கும் குணம் உள்ளவை. உங்களுக்கும் தெரிந்திருக்கலாம். இந்த மந்திரவாதிகள் நன்மை

புரிபவராக இருந்தாலும் சரி, தீமை விளைவிப்பவராக இருந்தாலும் சரி அல்லது ப்லர் பில்லி சூனியம் பயிற்சியை மேற்கொள்ளும் இந்த முட்டைகளையே மனிதர்களைப் பிடித்து ஆட்டும் ஆவிகளை ஈர்க்க உபயோகப்படுத்துகிறார்கள். உங்களுக்குத் தெரியுமோ, தெரியாதோ? (ஒருவர் பதிலளிக்கிறார் சூமாம்). உங்களுக்குத் தெரியுமா? மிகவும் நல்லதாயிற்று! எனக்கு உடனடியான தடயம் ஒப்புதல் கிடைத்து விட்டது. உடனடியான உள் வெளிச்சம் உங்களுக்கு கிடைக்காது இருந்த போதும்

தீட்சையின் போது உங்களுக்கு இறை அனுபவங்கள் வெளிச்சங்கள், சப்தங்கள் வந்து சேரும். உங்களது உள் ஆன்மாவின் சங்கீதம் உங்களை உயர்ந்த உணர்வு நிலைக்கு கொண்டு செல்லும் உங்களுக்கு ஆழ்நிலை தியான சமாதியில் ஒரு சுவை..... ஆழ்ந்த அமைதி, மகிழ்ச்சி இவைகள் வந்து சேரும். அதன்பிறகு தாங்கள் உங்கள் இல்லத்தில் அமர்ந்தவாறே தியானம் செய்யலாம். நீங்கள் உண்மையாக முன்னேற விருப்பம் தெரிவித்தால் இது இயலும். நான் உங்களை உந்தித் தள்ள இயலாது. நான் உங்களுக்கு எந்தவிதமான தொந்தரவையும் தர மாட்டேன். நீங்கள் பயிற்சியைத் தொடர்ந்தால் எனது உதவியை நாடினால் நான் உங்களுக்கு எல்லாவிதத்திலும் உதவி செய்வேன். உங்களால் இது இயலாவிட்டால் நீங்கள் உங்களுக்கேற்ற வழியைத் தேடிக் கொள்ளலாம். தினமும் இரண்டரை மணி நேரம், தியானத்தில் நீங்கள் ஈடுபட வேண்டும். தினமும் அதிகாலையில் எழுந்திருங்கள். நீங்கள் இரவில் தூங்குவதற்கு

முன்னதாக இரண்டு மணி நேரத்திற்கு தியானத்தில் ஈடுபடவும், உங்களது சிற்றுண்டி நேரத்தில் ஒரு அரை மணி நேரம் தியானத்தில் ஈடுபடலாம். நான் உங்களுடன் இன்று பேசுவதற்கு இல்லை என்று வைத்துக் கொள்ளுங்கள். ஒரு மணி நேர அவகாசம் உங்களுக்கு மதிய வேளையில் கிடைக்கிறது. எங்காவது அமைதியான இடம் தேடி அமர்ந்து கொண்டு ஆரவாரமற்று அமைதியாக ஒரு மணி நேரம் தியானம் செய்யலாம். எனவே இரண்டரை மணி நேர அளவில் ஒரு மணி நேரம் இப்படி தியானத்திலும் விடலாம், மீதமுள்ள ஒரு மணிநேரம், அரை மணி நேரத்தையும் மாலை நேரத்தில் தியான நிலையில் ஈடுபட்டு நீங்கள் முன்னேற இயலும். காலை நேரத்தில் நீங்கள் எழுந்திருக்கும் வேளைக்கு ஒரு மணி நேரம் முன்னதாக எழுந்திருங்கள். உங்களது வாழ்க்கையை கட்டுப்பாடான நிலையில் வையுங்கள். தொலைக் காட்சிப் பெட்டியிலிருந்து சிறிது ஓய்வு, வேண்டாத பேச்சுக்கள், விதண்டாவாதங்கள், குப்பை அலசல்களிலிருந்து சிறிது விடுதலை, தொலைபேசியிலிருந்து சிறிது ஓய்வு, இப்படி கட்டுப்படுத்தி வைத்தால் உங்களுக்கு ஏராளமான நேரம் கிடைத்துவிடும். உண்மையில் நமக்கு ஏராளமான நேரம் உள்ளது. ஆனால் அவற்றை வீணாக செலவிடுகிறோம். எப்படி ஒரு கார் வாகனம் தொலை தூர இடங்களுக்குச் செல்வதற்கு பதிலாக நமது வீட்டுக்கு பின்புறத்திலேயே சுழன்று கொண்டு வீணாகிறதோ அதைப்போல, இத உங்களுக்கு திருப்தி அளிக்கிறதா (கேள்வி கேட்டவர் குமாம்) எந்தவிதமான கட்டுப்பாடும்

இல்லை. நீங்கள் ஆயுள் உள்ளவரை இந்த பயிற்சியைத் தொடர வேண்டும் என்ற கட்டுப்பாட்டைத் தவிர வேறு எந்த விதமான கட்டுப்பாடும் இல்லை. தினந்தோறும் உங்களது வாழ்க்கையில் நன்மையை நோக்கி பீடு நடை போடலாம். பலவித அதிசயங்களை உங்களது வாழ்க்கையிலேயே நீங்கள் காண்பீர்கள். நீங்கள் விரும்பாவிட்டாலும் இந்த நன்மைகள் நிகழ்ந்தே தீரும். அது போல இந்த நில உலகிலேயே நீங்கள் சொர்க்க பூமியை எதிர்க்கொள்ளலாம். நீங்கள் தீவிரமாகவும் உண்மையாகவும் இதை விரும்பினால் இவ்வாறாகத்தான் நூற்றுக்கணக்கிலும், ஆயிரக்கணக்கிலும் எனது

சீடர்கள் என்னைப் பற்றிக் கொண்டு இருக்கிறார்கள். இது ஏனென்றால் அவர்களுக்கு அற்புதமான அதிசயங்கள் கிடைத்துக் கொண்டு இருக்கின்றன. அவர்கள் வெகு கவனத்துடனும், ஆர்வத்துடனும் பயிற்சிகளைப் பெற்று நடத்துவதே இதற்கு காரணமாகும்.

கேள்வி : தயவு செய்து நீங்கள் மனத்தின் விழிப்புநிலை என்பதைப் பற்றி விவரியுங்கள்

மாஸ்டர் : மதைதின் விழிப்புநிலை பற்றி, சரி இதை எளிதில் விவரிக்க இயலாது. ஆனால் உங்களது புத்திசாலித்தனத்தைக் கொண்டு இவற்றை நீங்கள் ஊகிக்க இயலும். இது ஒரு விதமான மேதாவிலாசம் என்றும் சொல்லலாம். நீங்கள் இதுவரை அறிந்திராத அளவில் உங்களுக்கு இன்று பற்பல விவரங்கள் கிடைத்தன அல்லவா. நீங்கள் இந்த உலகிற்கு அப்பால் உள்ளவற்றைப் பற்றி சில விபரங்களை அறிந்து கொண்டீர்கள். இதற்கு முன்னால் உங்களுக்குத் தெரியாத அல்லது புரிந்திராத பல விஷயங்களைப் பற்றியும் அறிந்து கொண்டீர்கள் அல்லவா. இது ஒரு ஆன்ம உணர்வுதானே? ஆக இந்த ஆன்மீக உள் உணர்வை நீங்கள் தட்டி எழுப்பினால் அல்லது இந்த மேதாவிலாசம் என்று சொல்லக்கூடிய விடியத்திற்கு நீங்கள் ஒரு புத்துணர்வு கொடுக்கச் செய்தால், உங்களுக்கு உண்மையாக நீங்கள் யார் என்றும், நீங்கள் எதன் காரணமாக இந்த நிலவு லகிற்கு வந்து இருக்கிறீர்கள் என்றும், இந்நிலவு லகிற்கு அப்பால் என்ன இருக்கிறது என்றும், இந்த உலகத்து மக்கள் தொகைக்கு அப்பால் என்ன, இவை தவிர விளங்குவதும் என்ன என்பது போன்ற பலதரப்பட்ட கேள்விகளுக்கு விடைகள் கிடைத்திடும். இந்த உலகில் பல, விஷயங்கள், கருத்துக்கள் மனிதர்கள், நிறைந்த திருக்கிறார்கள் உங்களது ஆன்மீக உணர்வோ அல்லது மேதாவிலாசமோ இவற்றை நீங்கள் எவ்வாறு எந்த அளவில் புரிந்து கொள்கிறீர்களோ அதைப் பொறுத்துதான் உங்களது முன்னேற்றம். எப்படி ஒரு கல்லூரியில் நீங்கள் படித்து பட்டம் பெறுகிறீர்களோ அவ்வாறு நீங்கள் எவ்வளவுக்கு எவ்வளவு அதிகமாக கற்றுக் கொள்கிறீர்களோ, அவ்வளவுக்கு அதிகமாக உங்களுக்கு பல

விஷயங்கள் நீங்கள் பட்டம் பெறும் வரை தெரிய வரும். வார்த்தைகளால், எழுத்துக்களால் வர்ணிக்க இயலாத ஒரு பொருளைப் பற்றி நான் உங்களுக்கு எடுத்து உரைக்க முயற்சி செய்துள்ளேன். இது ஒருவிதமான உணர்வு, இதை நீங்கள் உணர்ர்கள். ஆனால் இந்த உணர்வைப் பற்றி எடுத்துரைக்க இயலாது. நீங்கள் படிப்படியாக மேலே வரும்போது, பலவிதமான ஆன்மீக உணர்வுகளை நீங்கள் சந்திக்கும் போது, உங்களது சுயமான அறிவுத்திறன், உள் உணர்வின், ஆன்மீக அனுபவத்தின் நிலைகள் மாறுபடுகின்றன. நீங்கள் ஒரு புதிய கோணத்தில் எந்த ஒரு பொருளையும், உணர்வையும், அனுபவத்தையும் உற்று நோக்குகிறீர்கள், நீங்கள் புதிய உணர்வுடன் கூடியவராக இருக்கிறீர்கள். நீங்கள் முற்றிலும் அமைதி அடைந்தவராக இருக்கிறீர்கள். அமைதி, நிம்மதி, ஆனந்தம் இவை உங்களைச் சூழ்கின்றன. உங்களுக்கு எந்தவித கவலையுமில்லை. மனவாட்டமும் இல்லை. உங்களது வாழ்க்கையின் ஒவ்வொரு பகுதியும், ஒவ்வொரு மணித்துளியும் உள்ளங்கை நெல்லிக்கனி போல தெளிவாகத் தெரிகிறது. உங்களுக்கு உங்களது வாழ்க்கையை அவற்றில் நீங்கள் எதிர்நோக்கும் பிரச்சினைகளை, நீங்கள் எதிர்நோக்கும் பற்பல விஷயங்களை, எவ்வாறு பொருள்களை அணுக முடியும். துன்பங்களை தீர்த்துக் கொள்ள இயலும் என்பதைப் பற்றி எல்லாம் தெரிய வருகிறது. இதன் நன்மை பயக்கும் அதிர்வுகள் உங்களது சரீரத்தில் புத்துணர்ச்சி கொடுப்பதை நீங்களே உணர்கிறீர்கள். உங்களுக்கு உள்ளேயும் ஒரு புத்துணர்ச்சி, நன்மை பயக்கும் மின்காந்த அதிர்வு நிலைகள் இவற்றைப் பற்றி நீங்களேதான் அறிந்து கொள்ள இயலும். இவைகளைப் பற்றி விவரிக்கவே இயலாது. நீங்கள் புதிதாக திருமணம் ஆனவர் அதிலும் நீங்கள் காதலித்த நபருடன் ஒன்று சேருகிறீர்கள். இந்த அனுபவம் எப்படிப்பட்டது என்பதை...நீங்கள்தானே அறிவீர்கள். வேறு எவரும் உங்களுக்காக உணர முடியாது.

கேள்வி : மதிப்பிற்குரிய மாஸ்டர் அவர்களே! நீங்கள் எங்களுக்கு அளித்துள்ள மதிப்பற்ற உள் வெளிச்சத்திற்கு நன்றி. எனது ஆன்மீக உணர்வுக்குள் பொதிந்து கிடக்கும் பொக்கிஷத்தைப் பற்றி நீங்கள் ஏதாவது கூற முடியுமா என்று அதிசயிக்கிறேன். எதனால் கடந்த

காலத்தில், இவைகளைப் பற்றி அறிந்துள் கொள்வது மிக சிரமமாக இருந்தது ஆனால் இப்போதோ பல மாஸ்டர்களிடமிருந்து இந்த நிலவுலகில் சீக்கிரமாகவும், வேகமாகவும் நாங்கள் அறிந்துக் கொள்ள முடிகிறதே! நீங்கள் இதைப் பற்றி ஏதாவது கூற இயலுமா?

மாஸ்டர் : இயலும் இது ஏனென்றால் இப்போது பற்பல நவீன கருவிகள் இருப்பதால் ஒருவருடன் ஒருவர் அளவளாவ இயலுகிறது. எனவே நம் அனைவருக்கும் தற்போதைய மாஸ்டர்களைப் பற்றிய தகவல்கள் நன்றாகத் தெரிய வருகிறது. கடந்த காலத்தில் மாஸ்டர்கள் இருக்கவில்லை என்பதோ அவர்களை அணுகுவதே மிகவும் கடினமாகதாக இருந்ததோ என்பதல்ல, ஆனால் சில மாஸ்டர்களை அணுகுவது மற்றவர்களைக் காட்டிலும் எளிதாக இருந்தது. எல்லாமே நீங்கள் எடுக்கும் முடிவைப் பொறுத்தது அல்ல. அந்த மாஸ்டர் உங்களுக்கு ஆசிகள் அளிக்க விரும்பியதைப் பொறுத்தது. அல்லது அந்த

மாஸ்டர் : மக்களுடன் அதிக அளவில் தொடர்பு கொள்ள விரும்பினாரா, தனித்த தவ நிலையில் உள்ளவராக இருந்தாரா என்பவைகளைப் பொறுத்தது. எது எப்படி இருந்தாலும் சரி, எந்த ஒரு சகாப்தத்திலும், ஒன்றிலிருந்து ஐந்து வரை மாஸ்டர்கள் நில உலகில் உலகிக் கொண்டே இருந்திருக்கிறார்கள் என்பது கண்கூடு, அந்த கால கட்டத் தேவைகளைப் பொறுத்தது. இது உண்மையே. இந்த கால கட்டத்தில் தற்போதைய நேரத்தில் நாம் அனைவரும் மிகவும் அதிர்ஷ்டசாலிகளே. ஏனென்றால் நாம் பற்பல மாஸ்டர்களைப் பற்றியும், அவர்களது பற்பல நிலைகளைப் பற்றியும் நம்மால் உணர இயலுகிறது. நமக்கு பொது மக்களுடன் தொடர்பு கொள்ளக் கூடிய. டெலிவிஷன், ரேடியோ, இன்டர்நெட் போன்ற பற்பல பல உபகரணங்கள் உள்ளன. டலிவிஷனிலும், ரேடியோவிலும் நாம் பிரசாரம் செய்கின்றோம். புத்தகங்கள் வெளியிடுகிறோம். அதிலும் பல லட்சக்கணக்கான புத்தகப் பிரதிகளை வெகு குறுகிய நேரத்தில் அளிக்கின்றோம். பழங் காலத்தில் நாம் புத்தகத்தை வெளியிட வேண்டும் என்றால். ஒரு முழுமரத்தையும்

முதலில் வெட்டிட வேண்டும். அதற்குப் பிறகு அவற்றை துண்டு துண்டாக சற்றும் சரிவராத கோடாலிகளைக் கொண்டு வெட்ட வேண்டும். இந்த கோடாலிகள் நடுவில் சிதைந்து விடும் அல்லது மறுமுறை உபயோகப்படுத்த இயலாது. இவற்றைக் கொண்டு பட்டை தீட்ட வேண்டும். இது போன்ற பல உண்டு ஒவ்வொரு வார்த்தையாக செதுக்கிக் கொண்டு செல்ல வேண்டும். ஒரு விவிலிய நூலை இவ்வாறு செதுக்கிக் கொண்டு செல்ல வேண்டும் என்றால் ஏராளமான நபர்கள் தேவை. பல வண்டிகள் தேவைப்படும், வண்டிகள் இருந்தால் ஆக இப்போதோ நிலைமையை வேறு விதம். நீங்கள் எல்லோரும் மிகமிக அதிர்ஷ்டசாலிகள் தான். உங்களுக்கு பற்பல மாஸ்டர்கள் இருப்பது தெரிய வருகிறது. நீங்கள் பொறுக்கி தரம் பார்த்து எடுத்துக் கொள்ளலாம். உங்களது தேவைக்கென பற்பல மாஸ்டர்கள் இருக்கிறார்கள். வணிகச் சந்தையில் நீங்கள் பொருள்கள் வாங்குவது போல உங்களுக்கு எவர் தேவையோ, எது தேவையோ அதை நீங்கள் இலக்கு வைத்து அடையலாம். எவராக இருந்தாலும் சரி, நான்தான் சிறந்தவன் என்று மார் தட்டிக் கொள்ள இயலாது. நீங்கள் பற்பலரைப் பற்றி, பலவற்றை, சோதித்து பார்த்துக் கொள்ளலாம். உங்களது மேதாவிலாசத்தையும், அறிவுறுத்திறனும் கொண்டு தேர்ந்து எடுத்துக் கொள்ளலாம். இவரா அல்லது அவரா! நன்றாக நன்மை பயக்கக்கூடியவராக இருப்பார் என்றும் தோன்றுகிறது. அவரது முகம் கோரமாக இருக்கிறது. இவர் அவலட்சணம் (சிரிப்பு).

கேள்வி : நீங்கள் வணிகச் சந்தை போலத் தேர்ந்தெடுக்கலாம். நல்ல பொருளை, நல்ல மனிதரை என்று கூறியதால், நீங்கள் மற்ற ஒரு மாஸ்டரால் தீட்சை கொடுக்கப்பட்டவருக்கு மறுமுறை தீட்சை அளிப்பீர்களா?

மாஸ்டர் : அந்த மனிதர் உண்மையாக மனதில் உறுதியாக நம்பினால் நான் அந்த நபரை ஆணோ, பெண்ணோ மிக உயர்ந்த நிலைக்கு வேகமாக கொண்டு சேர்க்க இயலும் என்றால் தீட்சை அளிப்பேன். இல்லாவிட்டால் அந்த மனிதர் அவரது மாஸ்டரிடமே ஒட்டி இருப்பது

நல்லது. அவரிடம் ஒரு பற்றுதலோ

அல்லது தீவிர நம்பிக்கையோ வைத்து இருந்தால் அந்த மாஸ்டரிமே அவர் இருக்க வேண்டும். உங்களுக்கு உங்கள் மாஸ்டர், மிக நல்லவர், உயர்ந்தவர் என்று நம்பிக்கை இருந்தால், நீங்கள் அவரிடமிருந்து விலகாமல், மாறாமல் அவரிடம் பற்றுதலுடன் இருங்கள். ஏனென்றால் ஒளிக்கிரணங்களும், இனிய நாதமும் ஒரு தலைசிறந்த உண்மையான மாஸ்டரின் அணிகலன்கள், பரிசோதனைக் குறிகள். எந்த ஒரு மாஸ்டரால் உங்களுக்கு உடனடியாக இனிய நாதத்தையும் ஒளிக்கிரண வெளிச்சத்தையும் தர இயலவில்லையோ அவர் உண்மையான தரமுள்ள மாஸ்டர் ஆகமாட்டார். உங்களுக்கு சந்தேகம் இருந்தால் இன்னமும் இனிய நாதமும் ஒளிக்கிரண வெளிச்சமும் கிடைக்கவில்லை என்றால் நீங்கள் பரிசோதித்துப் பார்க்க வேண்டும். இதை நான் வருத்ததுடன் தெரிவித்துக் கொள்கிறேன். இறைவனது பாதை, வெளிச்சமும், இனிய கீதமும் நிறைந்தது. நீங்கள் கடலில் குதித்து எழ வேண்டும் என்றால் பிராணவாயுக் குப்பியும், மற்ற உபகரணங்களும் தேவைப்படுகிறது அல்லவா? அதுபோல மற்றவைகளுக்கும் பிற உபகரணங்கள் தேவைப்படுகிறது. இதனால்தான் சாதுக்களைச் சுற்றி, குருநாதர்களைச் சுற்றி ஒளிவட்டங்கள் காணப்படுகின்றன. இது ஒளிக்கிரண கற்றைகளாகும். நீங்களும் இந்த முறையைப் பின்பற்றி குவான்-யின் தியான முறை பயிற்சிகளை செய்து வந்தால் உங்களைச் சுற்றியும் ஒரு ஒளிமண்டலம், இயேசுநாதர் படத்தைப் சுற்றி வரைகிறார்களே, அதுபோல உருவாகும். இதை மக்களும் காண இயலும். இந்த மனிதர்கள் ஆன்மீகநு அனுபவம் உள்ளவர்களாக இருந்தால் உங்களைச் சுற்றியுள்ள வெளிச்சத்தை காண இயலும். இதனால்தான் இயேசுநாதரைச் சுற்றிய ஒளிவட்டம், புத்தரைச் சுற்றிய ஒளிவட்டம் காணப்படுகிறது. இந்த குவான்-யின் தியான முறையின் தீவிர பயிற்சியாளர் களைச் சுற்றியும் அவர்களது உள் ஆன்மீக உணர்வு நன்றாகத் தூண்டப்பட்டு விளங்குகிறது. இதை நீங்களும் பார்க்கலாம். (மாஸ்டர் தனது நெற்றி ப்பொட்டைத் தொட்டு காண்பிக்கிறார்). இங்கு அமர்ந்திருக்கும் உங்களில் எவராவது பார்க்க இயல்கிறதா? நீங்கள்

எதை கண்டீர்கள்?

பார்வையாளர்கள் : நல்லது நான் ஒளிவட்டங்களைப் பார்க்கிறேன்

மாஸ்டர் : ஒளிவட்டம் என்பது, ஒளிவட்டங்களிலிருந்து வேறுபட்டது. அவைகள் நிற ஒளிக்கற்றைகள். பல நிறங்கள் உண்டு. சில கருப்பு சிவப்பு, சில காப்பி நிறம் கொண்டவை. அந்தந்த மனிதர்களின் மனநிலைக்கேற்ப மாறிக் கொண்டேயிருக்கும். ஆனால் தெய்வீக நிலையில் உள்ள மனிதனை உற்று நோக்கினால் நீங்கள் காண்பது தெய்வீக ஒளி வட்டம். இது வித்தியாசமானது. என்ன சரிதானா?

கேள்வி : நான் ஒரு கேள்வியும் கேட்க விரும்பவில்லை..... நான் இராஜயோக முறையை சிலகாலம் பயின்று வந்தேன். நான் அப்போது ஒளிவட்டத்தைக் கண்டதுபோல் தோன்றியது. எனக்கு அந்த நேரத்தில் இதுபற்றிய அறிவுத்திறன் நிரம்பவில்லை.

மாஸ்டர் : இப்போது தோன்றுவதில்லையா.... சில சமயம் தோன்றுகிறதா?

கேள்வி : நான் இப்போது தியானம் செய்வதில்லை.

மாஸ்டர் : அதனால்தான் இந்த தெய்வீக சக்தி உங்களை விட்டு அகன்றது. நீங்கள் மறுமுறை தியான பயிற்சி மேற்கொள்ள வேண்டும். உங்களுக்கு இந்த தியான முறையில் தீவிர நம்பிக்கையிருந்தால் நீங்கள் இந்த தியான பயிற்சி மேற்கொள்ளுங்கள். இது உங்களுக்கு தீங்கு விளைவிக்காது. இது ஓரளவு உங்களுக்கு உதவிப் புரியும். என்ன சரிதானா சரியா?

கேள்வி : உங்கள் கைப்பிரசுரத்தில் ஐந்து கட்டளைகளைப் பற்றி குறிப்பிட்டு இருக்கிறீர்கள். தீட்சை பெறுபவர் இந்த ஐந்து கட்டளைகளை கட்டாயமாக ஆயுள் உள்ளவரை கடைபிடிக்க வேண்டுமா.

மாஸ்டர் : ஆமாம்..... ஆமாம்..... ஆமாம்..... இவைகள் இந்த பிரபஞ்சத்தின் விதிகளாகும்.

கேள்வி : இந்த தவறான பாலுறவு என்பது புரிபடவில்லை.

மாஸ்டர் : அது என்னவென்றால் உங்களுக்கு ஒரு கணவர் இருக்கிறார் என்றால் இரண்டாவ மவரைப் பற்றி சிந்தனை செய்யாதீர்கள் என்று அர்த்தம் சிரிக்கின்றார்கள் மிகவும் எளிதானது உங்களது வாழ்க்கையை மிகவும் எளிதானதாக ஆக்கிக் கொள்ளுங்கள் சிக்கல் நிறைந்த வாழ்க்கையாக ஆக்கிக் கொள்ளாதீர்கள். உங்களது காமம், குரோதம், மோகம் போன்ற மனநிலைகளிலிருந்து உங்களை நீங்கள் மாற்றிக் கொள்ளுங்கள். இந்த மனநிலைகளுக்கு அடிமையாகி சண்டையிட்டுக் கொள்ளாதீர்கள். ஆமாம் இது மற்றவர்களுக்கு தீய உணர்வுகளை அளிக்கிறது நாம் மற்றவர்களுக்கு தீங்கு விளைவிக்க கூடாது. மனநிலையில் கூட தீங்குகளை விளைவிக்க எண்ணக் கூடாது இதுவே சிறந்த வழியாகும். நாம் சச்சரவுகளை தவிர்க்க

விரும்புகிறோம். நம்மை சேர்ந்தவர்களுக்கும், அன்புள்ளவர்களுக்கும், மற்றவர்களுக்கும், உடலினாலோ, மனதினாலோ, உணர்ச்சி வசப்பட்டோ தீங்கு, வேதனைகளை இழைக்காதீர்கள். இதுதான் சாராம்சம் உங்களுக்கு ஒரு காதலர் இருந்தால் அதைப் பற்றி தெரிவிக்காதீர்கள். இதைச் சொல்லப் போனால் வருத்தமும் வேதனையும் கூடவே செய்யும். மெதுவாகவும், அமைதியாகவும் இந்த பிரச்சினைகளைத் தீர்த்துக் கொள்ளுங்கள். இதைப் பற்றி நீங்கள் உங்களவரிடம் ஒப்புதல் அளிக்கத் தேவை இல்லை. இதை நான் ஏன் கூறுகிறேன் என்றால் சில நேரங்களில் மக்களுக்கு ஒரு வினோதமான எண்ணம் தோன்றுகிறது. அதாவது அவர்களுக்கு ஒரு இக்கட்டான பிரச்சினையான, காதல் விவகாரம் இருந்தால் அதை உடனே வீட்டிற்குப் போய் தனது மனைவியிடமோ, கணவரிடமோ தெரிவித்து விடுவது சாலச்சிறந்ததாகவும், மிக தூய்மையான செயல் என்றும் நினைத்து செயல்பட நினைக்கிறார்கள். இது ஒரு முட்டாள்தனமான

காரியமாகும். இது நன்மையைத் தர இயலாது. நீங்கள் ஏற்கனவே ஒரு தவறு செய்து இருக்கிறீர்கள். நீங்கள் ஏன் இந்த குப்பைக் கூளத்தை வீட்டிற்கு எடுத்து வந்து, அதன் மூலம் மற்றவர்கள் வேடிக்கை பார்த்து விபரீத ஆனந்தத்தை அடையச் செய்கிறீர்கள். அவருக்கு இந்த செயல் தெரியாமல் இருந்தால் மனவேதனை இருப்பதில்லை! இந்த விஷயம் தெரிந்ததும் வேதனை அதிகமாக ஆகிறது. அவ்வளவே! எனவே நாம் இந்த பிரச்சினையைத் தீர்த்து, முடிவு கண்டு, இனி இப்படிப்பட்ட சிக்கலில் மாட்டிக் கொள்ளாது இருப்பதே நல்ல ஒரு செயலாகும். உங்கள் வாழ்க்கைத்துணையிடம்நு இது பற்றிக் கூறாதீர்கள் ரானன்றால் இது அவர்களுக்கு வேதனையைத் தரும். இருவரையுமே பாதிக்கும்!

கேள்வி : நான் பலதடவை பார்த்து இருக்கிறேன். தெய்வீக நிலையில் உள்ள மாஸ்டர்கள் பலர், மிகவும் சந்தோஷமாகவும், சிரிப்புத் தவழ்ந்தவராகவும், சிரிப்பூட்டக் கூடியவராகவும் இருக்கிறார்கள். ஒரு சிரிப்புக்கும், தெய்வீக நிலைக்கும் என்ன தொடர்பு உள்ளது. கூற இயலுமா?

மாஸ்டர் : ஓ அதுவா! நான் நினைக்கிறேன். அவர்கள் மிகவும் சந்தோஷமாகவும், சலனமற்றும், அமைதியாகவும் இருக்கிறார்கள். அவர்கள் எளிய, இனிய இதயம் படைத்தவர்களாக இருக்கிறார்கள். அவர்கள் தமது செயல்கள், பாவனைகள், நடவடிக்கைகள் பற்றிக் கூட சிரிப்பூட்டும் வகையில் பேசுகிறார்கள். மற்றவர்களின் நடவடிக்கைகளைப் பார்த்தும் சிரிக்கிறார்கள். வாழ்க்கையில் நடந்து வரும் பற்பல அபத்தமான செயல்களையும், மக்கள் தங்களது பற்றுதல் காரணமாக எந்த ஒரு விஷயத்தையும், பொருளையும் மிகவும் அழுத்தமாக பற்றிக் கொள்வது குறித்தும் எந்த ஒரு விஷயத்தையும் மிகுந்த கவலையுடன் அணுகுவதையும் நோக்கி சிரிக்கின்றார்கள். ஒருசில பயிற்சிக்குப் பின்பே இந்த சலனமற்ற நிலை நம்மை வந்தடைகிறது. என்ன புரிகிறது. நாங்கள் எந்த ஒரு பொருளைப் பற்றியும், நிகழ்ச்சியைப் பற்றியும் நினைத்து கவலைப்படுவதே இல்லை. நாங்கள் நாளை இறக்கப் போகிறோம் என்றால் இறந்து மறைந்து

விடுவோம். நாளை வாழ்வு மலர்ந்து விளங்குகிறது என்றால் அவ்வாறே வாழ்ந்து விடுவோம்.

எங்களிடமிருக்கும் எல்லாமே எங்களை விட்டு அகன்று விடுகிறது என்று வைத்துக் கொள்ளுங்கள் அப்போதும் சரி, எங்களுக்கு எல்லாமே நிரம்பி வழிகிறது என்று வைத்துக் கொள்ளுங்கள். அப்போதும் சரி, ஆம் எங்களுக்குத் தேவையான மேதாவிலாசமும், எந்த ஒரு சவாலையும் சந்தித்திடும் திறனும், எங்களை எந்தவிதமான நிலையிலும் பாதுகாத்துக் கொள்ளும் திறனும், இந்த உள் வெளிச்சம் பெற்ற பிறகு, சாத்தியமாகவே உள்ளது. எனவே நாங்கள் எதைப் பற்றியும் பயப்படுவதே இல்லை. நாங்கள் பயமற்றவர்களாக எந்த ஒரு வியப்பும், சலனமும் அற்றவர்களாக விளங்குகிறோம். அதனால்தான் நாங்கள் அமைதியானவர்களாக, இளைப்பாறுபவர்களாக இருக்கிறோம். நாங்கள் இந்த உலக பந்தங்களிலிருந்து விடுபட்டவர்களாக இருக்கின்றோம், எங்களுக்கு லாபம் வந்தாலும் சரி, நஷ்டம் வந்தாலும் சரி, பற்றிய நினைப்பே எங்களைத் தொடுவது கூட இல்லை. எங்களிடம் பொருள்கள் நிறைந்தால் நாங்கள் ஜனங்களுக்கு அதை அளிக்கிறோம். எங்க. இது தவிர நாங்கள், எங்களது வாழ்க்கையை ஒரு பொருட்டாகக் கருதி அதைக் கட்டிக் காப்பதற்காக ஏராளமான எதிர்ப்புகளையும், கஷ்டங்களையும் வேதனைகளையும் சந்திக்க விரும்புவது இல்லை. நாங்கள் இந்த உயிரை, வாழ்க்கையை பாதுகாத்துக் கொண்டால் அதுவும் நல்லதே! ஏதோ எப்போதும் ஆணிகளும், முட்களும் நிறைந்த படுக்கையில் இருந்தவாறு தான் நாங்கள் தியானத்தில் ஈடுபட வேண்டும் என்பது இல்லை. ஆனால் நாங்கள் உழைக்கிறோம். ஆமாம் நான் வண்ணப்பட்டம் தீட்டுகிறேன். கைவினைப் பொருட்கள் தயாரிக்கிறேன். அதன் மூலம் கிடைக்கும் வருமானத்தைக் கொண்டு வாழ்க்கை நடத்துகிறேன். எனவே எவரிடமும் நன்கொடைகளை எதிர்பார்ப்பது இல்லை. எனவே வருமானம் எனது தேவைகளுக்கு மேல் இருப்பதால் நான் மனிதர்களுக்கு உதவிகள் செய்ய இயலுகிறது. நான் அகதிகளுக்கு உதவுகிறேன். இயற்கையின் சீற்றங்களுக்கு உள்ளானவர்களுக்கும் உதவுகிறேன். நாம் ஏன் உதவக் கூடாது. நம்மிடம் இறைவனளித்த பற்பல சக்திகளும், செயல்திறன்களும்

நிறைந்து இருக்கின்றன. ஒரு ஞான நிலை நமக்கு வந்த பிறகு வாழ்க்கையே மிக எளிதாகவும், இனியதாகவும் ஆகி விடுகிறது. எந்த ஒரு விஷயத்தைப் பற்றியும் கவலைப்படத் தேவை இல்லை. நாம் மிகவும் இயற்கையான வகையில் ஓய்வு எடுக்கிறோம். இந்த நிலையில்தான் மனிதனின் சிரிப்புத் தன்மை வெளிப்படுகிறது. நான் அப்படித்தான் நினைக்கிறேன். நீங்கள் என்னை சிரிப்புத்தனம் நிறைந்தவராகக் காண்கிறீர்களா? (குழுமியிருக்கும் நபர்கள் ஆமாம் என்று கூறி சிரிக்கவும், கைதட்டவும் செய்கிறார்கள். ஆமாம் என்று மாஸ்டரும் அவர்களுடன் சேர்ந்து சிரிக்கின்றார்). நானும் ஒருவிதமான மாஸ்டர்தானோ என்னவோ (சிரிப்பு அலைமோதுகிறது) நல்லது (மாஸ்டர் சிரிக்கின்றார்). நானும் உங்களுக்காக அவ்வாறே நினைக்கிறேன். எனவே நீங்கள் ஒரு ஞானமற்ற நபரிடம், இரண்டு மணி நேரத்துக்கும் மேற்பட்டதாக, வீணடிக்கவில்லை. நல்லது!. இன்னும் ஏதாவது கேள்விகள் உண்டா?

கேள்வி : இந்த கேள்விகள், ஞான நிலையில் அடி எடுத்து வைக்கும் நாங்கள் எப்போதும் கேட்கும் கேள்விகளே! அதற்கு பதிலாக எங்களுக்கு இதற்கான காரணங்களும், கதைகளும் கூறப்படுகின்றன. நான் உங்களிடமிருந்து இதற்கான பதிலை எதிர்பார்க்கின்றேன். முதலாவதாக நாம் யார்? நான் யார்? எதனால் இந்தத் தத்தளிப்பில் மாட்டிக் கொண்டு இதிலிருந்து விடுபட்டு வீடுபேற்றை எய்திடத் துடிக்கிறேன். உங்களுக்கு தெரிந்திருக்கும் நான் எதனால் எனது பழைய கூட்டிலிருந்து விலகினேன். எதன் காரணமாக நான் மறுமுறை வீடுபேற்றை எய்த வேண்டும். நீங்கள் இந்த ஐந்தாவது நிலை எய்துவது பற்றிக் கூறினீர்கள். இதற்கு மேல் செல்வது அவசியமில்லை என்றும் கூறினீர்கள். இதற்கு மேற்பட்ட நிலைகள் இருக்கிறது. என்றால், அவைகள் அவ்வாறு விளங்குவதன் காரணம் என்ன. அவற்றிற்கும், எனக்கும் என்ன சம்பந்தம். அதுவும் நான் அங்கு செல்ல வேண்டிய அவசியம் இல்லாது உள்ள போது?

மாஸ்டர் : இப்போது சிரிப்பூட்டும் சூழ்நிலை வந்துள்ளது.

(சிரிப்பலைகளும், கைதட்டல்களும் அந்த இடத்தில் நிரம்பி வழிகின்றன). சரி நான் யார் என்ற உங்கள் கேள்விக்கு நீங்கள் நியூயார்க் நகரில் நிரம்பியிருக்கின்ற ஏதாவது ஒரு ஜென் மாஸ்டரிடம் கேளுங்கள் அல்லது நீங்கள் விலாசங்கள் நிறைந்த மஞ்சள் அட்டவணயிலிருந்து தேடிக் கண்டுபிடித்துக் கொள்ளுங்கள். (சிரிப்பலைகள்) நான் இந்த ஆராய்ச்சியில் திறமை பெற்றவளல்ல. இரண்டாவது நீங்கள் எதனால் இங்கு வந்து இருக்கிறீர்கள்? உங்களது ஒரு விருப்பத்தால் இருக்கலாம். இது இல்லாமல் உங்களை யார் உங்களது விருப்பத்திற்கு விரோதமாக இங்கு இருக்க வைக்க இயலும். நாம் அனைவருமே இறைவனது செல்வங்கள். இறைவனது குழந்தைகளான நாம் யாவரும் இறைவனைப் போன்றவர்களே. இல்லையா! ஒரு இளவரசன் அரசனைப் போன்றவனே. சில விஷயங்களில் அல்லது ஏறக்குறைய அரசனேதான் அல்லது நாளைய அரசன். எனவே ஒரு மனிதன் எங்கு இருக்க விருப்பப்படுகிறானோ அங்கேயேதான் இருப்பான். ஆக நமக்கு இறைவன் சுயமாகச் செயல்பட அனுமதி அளித்து இருக்கிறான். நமக்கு விருப்பம் இருந்தால் நாம் சொர்க்கத்தில் இருக்கலாம் அல்லது நமக்கு எங்கு விருப்பமோ அங்கு இருக்கலாம். இதை நாமே அனுபவிக்க வேண்டும் அதாவது பற்பல காலங்களுக்கு முன்னதாகவே நீங்கள் இங்கு வந்து இருப்பதை முடிவு செய்து இருக்கிறீர்கள். துணிகரமாக செயல்பட விருப்பம் உள்ளவர்களாகவும் இருக்கிறீர்கள் என்ன? மிகவும் பயங்கரமானதைக் கூட அறியத் தயாராக இருக்கிறீர்கள். ஒரு சிலருக்கு திகில் நிறைந்தவைகளே பிடித்தமுள்ளதாக இருக்கிறது. அதுவும் உங்களுக்கு தெரிந்ததே! உதாரணமாக ஒரு அரசன் அரண்மனையில் இருக்கலாம். ஆனால் அவன் காடுகளில் அலைந்து திரிந்துக் கொண்டிருப்பதைக் காணலாம். உங்களுக்குத் தெரிந்த விஷயம்தான். ஏனென்றால் அவன் இயற்கைவாதியாக, இயற்கை சூழ்நிலைகளை ஆராய்ந்திட காடுகளுக்குச் சென்று இருக்கலாம். அது போல நாம் சுகமான தேவலோகத்தில் இருந்து, அது மனதிற்கு ஒரு ஆயாசத்தைக் கொடுப்பதால், ஏனென்றால் அனைத்துமே உடனடியாக கையில் கிடைக்கிறது நாம் சிறிது.

வித்தியாசமானவைகளைச் செய்திட விரும்புகிறோம். எப்படி ஒரு அரசு குடும்பத்தில் கூட சில சமயங்களில் வேலைக்காரர்களை அண்டவிடாது. தாங்களே தங்களது உணவைத் தயாரித்துக் கொள்கின்றார்களோ அதுபோல தங்களது உடல் முழுவதிலும் தரையிலும் எண்ணையைக் கொட்டி. க்கொண்பாலாக அதில் அவர்களுக்கு ஒரு தனி உவகை. அந்த நேரத்தில், அவர்கள் அரசு குடும்பத்தினர் போன்று இருப்பதில்லை. இருந்தாலும் அந்த நிலையில் அவர்கள் ஆனந்தம் நிறைந்தவர்களாக இருக்கிறார்கள். உதாரணமாக நான் எங்கு சென்றாலும் சரி எனது காரை ஓட்டிச் செல்ல மனிதர்கள் தயாராக போட்டியிட்டுக் கொண்டு இருக்கிறார்கள். ஆனால் சில நேரங்களில் நானும் வண்டியை ஓட்டுவேன். அதுவும் எனது சிறிய மூன்று சக்கர வண்டியை ஓட்டுவேன். புகை பரப்பாத சைக்கிள். ஒரு சிறிய மின்சார இணைப்புடன் ஒரு மணிக்கு. பத்து கிலோமீட்டர் வேகத்தில் நான் சென்றிட விரும்புகிறேன். ஏனென்றால் நான் எங்கு சென்றாலும் மக்கள் என்னை கண்டுபிடித்து சூழ்ந்து கொள்கிறார்கள். எனவே நான் சில நேரங்களில் ஒருவரும் என்னை கண்டுபிடிக்க முடியாத இடத்திற்குச் சென்று தனிமையில் இருக்க விரும்புகிறேன். நான் மிகவும் கூச்சமுடையவன். ஆனால் சொற்பொழிவு நேரங்களில் மிகுந்த சக்தி படைத்தவளாக மாறி விடுகிறேன். ஏனென்றால் இதை ஒரு கடமையாக கருதுகிறேன். மக்கள் என்னைத் தேடிக் கண்டுபிடித்து எனக்கு பெருமை சேர்ப்பதால் என்னால் இந்த கடமைகளிலிருந்து நழுவிட இயலாது. இது வெகு நேரங்களில் உண்மையாக இருந்தாலும் ஒரு சில நேரங்களில் நான் இரண்டு அல்லது மூன்று மாதங்களுக்கு எங்கேயாவது சென்று விடுகிறேன். உதாரணமாக எப்படி ஒரு மிகவும் சீராட்டப்படும் மனைவி, கணவனை விட்டு ஒதுங்கி செல்கிறாளோ அது போல. இது எனது சுய விருப்பம். எனவே நீங்கள் சிறிது நேரம் என்னுடன் இருக்கிறீர்கள். இப்போது என்னிடமிருந்து விடை பெற்று செல்லவும் ஆசைப்படுபவர்களாக இருக்கிறீர்கள். ஏனென்றால் இந்த உலகைப் பற்றி வேண்டியவற்றைத் தெரிந்து கொண்டு விட்டீர்கள் இன்னும் தெரிந்துச் கொள்வதற்கு இல்லை என்று நீங்கள் நினைக்கிறீர்கள். இங்குமங்கும் அலைந்து திரிந்த நிலையிலிருந்து உங்களுக்கு ஓய்வு தேவைப்படுகிறது. எனவே உங்களது

இல்லங்களுக்குத் திரும்பிச் செல்லுங்கள் இளைப்பாருங்கள். அதன் பிறகு சிந்தனை செய்திடுங்கள். ஒரு துடிப்பான, துணிகரமான பயணத்தை மேற்கொள்ள விரும்புகிறீர்களா என்று எண்ணிப் பாருங்கள். இதையே நான் உங்களுக்குச் சொல்ல விரும்புகிறேன். உங்களது மனதில், எதற்காக நான் வீடு திரும்ப வேண்டும்? ஏன் ஐந்தாவது நிலை மட்டும்? ஏன் ஆறாவது நிலைக்குச் செல்ல முயற்சிக்கத் தேவை இல்லை? போன்ற பல எண்ணங்கள் ஓடிக் கொண்டு இருக்கலாம். இவைகளை நீங்களே முடிவு செய்ய வேண்டும். ஐந்தாவது நிலையை அடைந்த பிறகு எங்கு வேண்டுமானாலும் நீங்கள் செல்லலாம். உயர்ந்த பல நிலைகள் இதற்கு மேலும் இருக்கின்றன. ஆனால் இந்த ஐந்தாவது நிலை உங்களுக்கு சுகத்தை அளிப்பதாக இருக்கிறது. சர்வ சாதாரணமாக இந்த நிலையில் நீங்கள் இருக்கலாம். இயற்கையுடன் ஒன்றி ஒரு சமமான நிலைதனில் உலவலாம். இதற்கு மேற்பட்ட நிலைகள் மிகவும்.

சக்தி வாய்ந்தவை. இன்னும் மேற்பட்ட நிலைதனில் நீங்கள் செல்ல இயலும். ஆனால் இந்த உயர்ந்த நிலைகளில் செல்லச் செல்ல நீங்கள் இளைப்பாற ஆசைப்படுவீர்கள். உதாரணமாக உங்கள் வீடு மிகவும் அழகாக இருக்கிறது. ஆனால் உங்களது வீட்டில் உள்ள ஒரு சில பகுதிகள் இளைப்பாறுவதற்காக ஏற்ற இடமல்ல, உங்கள் இல்லத்தில் ஒரு மின்சார சக்தி தரும் இடம் இருக்கிறது என்று வைத்துக் கொள்ளுங்கள். இந்த ஜெனரேட்டர், மின்சாரத்தை உண்டு பண்ணும் ஒரு கருவி, மிகவும் சப்தத்தை ஏற்படுத்தும்,, மிகவும் வெப்பத்தை ஏற்படுத்தும். அளவுக்கதிகமான அதிர்வலைகளை ஏற்படுத்தும். ஒரு பயங்கரமான இடமும் கூடஷை ஆக நீங்கள் அங்கு இருப்பதை விரும்பமாட்டீர்கள் என்னதான் இந்த ஒரு கருவியால் உங்களுக்கு பல வசதிகள் கிடைத்தபோதும் உங்கள் மனம் இந்த இடத்தை விரும்பிபடாது. அவ்வளவே! இறைவனின் பற்பல நிலைகளை நம்மால் ஊகிக்கக் கூட இயலாது. உயர்ந்து செல்லச் செல்ல நமக்கு ஆனந்தம் கூடுமென்று சாதாரணமாக நாம் நினைக்கிறோம். ஆனால் பற்பல விதமான அன்பு நிலைகள் இருக்கின்றன. மிகவும் ஆவேசத்துடன் காட்டக் கூடிய நேசம், அன்பு நிலை, மிகவும் ஆழ்ந்த அனுபந்தம்

அன்புநிலை, மிதமான அன்புநிலை, அதிர்வுகள் அதிகம் தராத ஒரு எளிய அன்புநிலை என்பது போன்ற பல. உண்டு எல்லாமே நாம் அவற்றை எவ்வாறு ஏற்றுக் கொள்ள இயல்கிறது என்பதைப் பொறுத்தது. ஆண்டவன் நமக்கு பற்பல நிலைகளில் உள்ள அன்பை, பிணைப்பை நமக்கு அளிக்கின்றான். பற்பல நிலைகள், ஏணிப் படிகள், விதவிதமான நிலைகளில் இறைவனது அன்பெனும் பிணைப்பு நம்மை ஈர்க்கிறது. ஆனால் சில நேரங்களில் அது மிகவும் சக்தி வாய்ந்ததாக இருக்கிறது. நாம் நாடாக்களாக அறுபடுவதக உணர்கிறோம்.

கேள்வி : நம்மைச் சுற்றி ஏராளமான நாச காரச் செயல்கள் நடந்து கொண்டு இருக்கின்றன. இயற்கை சூழ்நிலைக்கு மிகவும் ஊறுகள் விளைவிக்கப்படுகின்றன. வாயில்லாத ஜீவன்களை வதைக்கிறோம். அவைகளுக்கு தீங்குகள் விளைவிக்கின்றோம். இந்த விநோதத்தைப் பாருங்கள்! இது உங்களுக்கு எப்படித் தோன்றுகிறது? நீங்கள் இப்படி ஆன்மீக நிலையில் ஈடுபட்டு தங்களை விடுவிக்க முயலும் நபர்களுக்கு எந்த விதமான புத்திமதிகளைக் கூற விரும்புகிறீர்கள். அவர்களது சூழ்நிலையிலிருந்து அவர்கள் தங்களைப் பாதுகாத்துக் கொள்ள அவர்களைச் சுற்றி நடந்து வரும், நாச காரச் செயல்களிலிருந்து தங்களை பாதுகாத்துக் கொள்ள, அவற்றை எதிர்கொள்ள தயாரான நிலையில் இருந்திட என்பன போன்றவை. நீங்கள் என்ன நினைக்கிறீர்கள்? இந்த உலகை விட்டு நீங்கிய நிலையில் பிற உலகங்களுக்குச் செல்வது மட்டும் போதுமா அல்லது இந்த உலகில் நாம் இயற்ற வேண்டிய கடமைகளை இயற்றி, துயரங்களைத் தீர்த்திட முயல்வது சரியா! இது நமக்கு நன்மைகளைத் தந்திடுமா?

மாஸ்டர் : கட்டாயமாகத் தந்திடும். நன்மைகள் பயக்கும், நமது ஆன்மகநு உணர்வில் நாம் நல்லது செய்து நம்மால் இயன்ற அளவில் இந்த உலக மக்களது துயரங்களைத்

தீர்த்திடும் நிலை நன்மையே பயக்கும். நானும் அதையேதான் செய்கின்றேன். நீங்கள் எதைக் கேட்டாலும், நான் அதைச்

செய்கின்றேன். செய்து இருக்கிறேன். செய்யவும் செய்வேன். நான் உங்களுக்கு ஏற்கனவே கூறி இருக்கிறேன். நமது செல்வங்கள் பற்பல நிலையங்களுக்கு, சில நேரங்களில், பற்பல நாடுகளுக்கு கூட கொடுக்கப்பட்டு இருக்கின்றன, முக்கியமாக எங்கு மிகுந்த சிதிலங்கள், இடிபாடுகள் நிறைந்ததோ அங்கு மக்களது நலன் கருதி சரியாக செலவழிக்கப்பட்டு இருக்கின்றன. நான் இவைகளைப் பற்றி தற்பெருமையுடன் கூற விரும்பவில்லை. ஆனால் நீங்கள் கேட்டதால் கூறுகிறேன். உதாரணமாக கடந்த வருடம் பிலிப்பைன்ஸ் தேசத்தில் 'பினாடூபோ' எரிமலையால் விளைந்த சேதத்தைக் கட்டுப்படுத்த நிதி உதவி அளித்தோம். அதற்கு முன்னால் வெள்ளத்தால் சிதைந்த 'ஆலெக்' மற்றும் 'சீன்' நாட்டுமக்க களுக்கு உதவிகள் செய்தோம். இது போன்று பற்பல. தற்போது 'ஆலெக்' நாட்டு அகதிகளுக்கு ஐ. நா.வின் துணையுடன் உதவிகள் புரிய விரும்புகிறோம். ஐ. நா.-வை நாங்கள் கேட்டுக் கொண்டு இருக்கிறோம். எங்களது உதவிக்கரம் தயார். எப்போதுமே தயார். என்ன புரிகிறதா! நாங்கள் நிதி உதவி அளிக்கத் தயார் மற்றும் நாங்கள் அந்த அகதிகளை வேறு இடங்களு களில் குடிபுகுத்தவும், உதவிகள் செய்யவும் விரும்புகிறோம். ஆனால் இவற்றுக்கு எல்லாம் செய்ய உலக பொது மகாநாட்டின் அனுமதி தேவை. ஆனால் நாங்கள் இவை அனைத்தையும் செய்கிறோம். நீங்கள் கூறியது போல நாம் அனைவரும் இங்கு குழுமி இருப்பதால். நாம் சுற்றுப்புற சூழ்நிலையையும் சீர்திருத்துவோம். எனவே நாம் துயர் தீர்ப்போம். உலகத்தில் நன்னடத்தையை நிலை நிறுத்த உதவிகள் செய்வோம். ஆம்! ஆன்மீக நிலையிலும் சரி, நமது சாதாரண வாழ்க்கை நிலையிலும் சரி, ஏனென்றால் ஒரு சிலர் ஆன்மீக நிலைதனை என்னிடமிருந்து ஏற்க விரும்பவில்லை. அவர்கள் ஒரு மனித உதவியை மட்டும் பெளதிக நிலையில் எதிர்பார்க்கிறார்கள். எனவே நாம் அவர்கள் விரும்பியவாறு பல உதவிகளைச் செய்கின்றோம். நாம் இவைகளைச் செய்திட, இந்த உதவிகளை அளித்திட, நான் பணம் சம்பாதிக்க வேண்டியிருக்கிறது. இதற்காக நான் பொதுமக்களின் நன்கொடைகளை எதிர்பார்த்துக் கொண்டு இருப்பதில்லை. என்னைச் சேர்ந்த சீடர்களும் சரி, சந்நியாசிகளும் சரி நீங்கள் பணி புரிவது போல

அவர்களும் பணிகள் புரிய வேண்டும். நாம் இது தவிர ஆன்மீக நிலையிலும் உதவிகளைச் செய்கிறோம். நாம் இதைச் செய்தே தீர வேண்டும். என்னவோ ஒரு சமாதரி நிலையில் நாள்முழுவதும் இருந்து கொண்டு, நாம் ஆனந்தம் பெறுவோம் என்பதல்ல. நமது குறிக்கோள் உலகத்தில் நாம் காணும் துயரங்களைத் தீர்க்க உதவிகள் புரிகிறோம். மக்கள் துயரங்களை குறைத்திட முயற்சிகளை மேற்கொள்கிறோம். இந்த நாள் முழுவதும் சமாதரி என்பது ஒரு சுயநலமான போக்கு,. புத்தரைப் போல மிகவும் உயர்ந்த ஆன்மீக நிலையில் உள்ள ஒரு பெரு நிலையில் உள்ள மனிதர்கள். நமக்கு இப்படிப்பட்ட மனிதர்கள் தேவை இல்லை. (சிரிப்பு - ஆரவாரம்)

கேள்வி : நீங்கள் இந்த தெளிந்த நிலையைப் பற்றியும் இந்த ஒரு தெளிந்த நிலையைப் பற்றி அறிந்ததால் வரக்கூடிய சக்திகளைப் பற்றியும் அறிந்து இருக்கிறீர்கள்.

இப்போது நீங்கள் இந்த மாபெரும் சக்தியைப் பற்றி அறிந்திருந்தாலும் இவை உங்களிடம் இருக்கிறது என்று அறிந்திருக்கமாட்டீர்கள். இவைகள் உங்களிடம் இருப்பது போலத் தோற்றம் அளிக்கவும் கூடும். ஆக இந்த சக்திகளை எப்படி ஈர்ப்பது அல்லது அணுக இயலும் அல்லது இதை அணுகாமல் இருக்க இயலும் இதை நாம் பெறாவிட்டால், நமக்கு ஒரு சோர்வு ஏற்பட்டு, பொறுமை இழக்கவும் கூடும். ஏனென்றால் இது ஒரு வழிமுறை. இந்தப் பாதை மிகவும் மெதுவாகச் செல்வதாகவோ, ஒரு தயக்கத்துடன் செல்வதாகவோ இருந்தால் நாம் பிரார்த்தனைகள் மூலம் மற்றும் ஏதாவது முறைகளிலோ இதை விட அதிக அளவில், குறுகிய காலத்தில் இந்த வழி முறைகளை, பாதையைச் செப்பனிட இயலும். நமது குறிக்கோளும் பூர்த்தி அடையக் கூடும். இது என்ன அர்த்தத்தை கொடுக்கிறது? நாம் இந்தப் பாதையில் பிரவேசித்து இது சரியாக அமைந்தே தீரும் என்ற ஆசிகளுடன் வழி நடக்க இயலுமா? நான் என்ன சொல்ல வருகிறேன் என்று உங்களுக்குப் புரிகிறதா?

மாஸ்டர் : எனக்கு புரிகிறது. புரிகிறது நீங்கள் என்ன சொல்ல விரும்புகிறீர்கள் என்றால், நமக்கு நடந்திடும் செயல்களை மாற்றி அமைக்க சக்திகளை இறைவன் அளித்திருக்கும் நிலையில், நம்மைச் சுற்றியுள்ள நடவடிக்கைகள் யாவும் மிகவும் மெதுவாக ஆமை வேகத்தில் ஊர்ந்திட, மற்றும் அரசாங்க அதிகாரிகளின் இச்சைப்படி நடக்கும்போது, நமக்கு இவற்றைத் தாங்கும் பொறுமை வாய்ந்த இதயம் எவ்வாறு இருந்திட இயலும் என்பதே உங்கள் கேள்வி? என்ன சரியா இல்லையா? அல்லது நீங்கள் பிராத்தனையின் மூலமோ அல்லது ஏதாவது மாய மந்திரங்களினாலோ நீங்கள் அதைக் குறிப்பிட்டு அதற்கு ஒரு கூடுதலான ஓட்டத்தைக் கொடுக்க இயலுமா, உந்துகின்ற வேகத்தை தர இயலுமா என்பதே உங்கள் கேள்வி. என்ன சரியா? நான் இதற்கு பதில் இல்லை என்று தான் கூறவேண்டும். ஏனென்றால் எனக்கு பொறுமை உண்டு. நாம் இந்த உலகம் எவ்வாறு செயல்படுகிறதோ அதே வேகத்தில்தான் செல்ல வேண்டும். இல்லாவிட்டால் ஒரு குழப்பம்தான் வந்து சேரும். உதாரணமாக ஒரு குழந்தைக்கு ஓட இயலாது. நீங்கள் அவசரமாக ஒரு இடத்திற்கு செல்ல வேண்டும் என்பதற்காக ஒரு குழந்தையை ஓட வைத்து அது தடுமாறிக் கீழே விழுந்துவிடக் கூடிய சூழ்நிலை ஏற்பட்டுவிடும். எனவே நாம் பொறுமையுடன் இருக்க வேண்டும். நமக்கு ஓடக்கூடிய திறன் இருந்தாலும், ஒரு குழந்தை நடந்து செல்லும் போது அதனுடன் நடந்து செல்லும் பொறுமை வேண்டும். ஆம். எனவேதான் சில நேரங்களில் எனக்கு சலிப்புத்தட்டி பொறுமை இழந்தாலும், எனக்கு நானே பொறுமை நிலைதனை போதித்துக் கொள்ள வேண்டும். இதனால்தான் நான் ஒரு ஜனாதிபதியிடமிருந்து மற்ற ஜனாதிபதி என்று தலைதாழ்த்தி வணக்கம் தெரிவித்துக் கொண்டு அகதிகளுக்காக அவர்கள் நலனுக்காக நாம் நிதிஉதவிகள் பல செய்தாலும் தாழ்மையுடன் பொறுமையாக இருக்கிறேன். நம்மிடம் இருக்கும் எல்லாவற்றையும் நாம் கொடுக்கத் தயாராக இருக்கிறோம். எல்லாவற்றையும் முழுமையாக ஒப்படைக்கவும் தயார்தான். பல கோடி டாலர்கள் ஏன் பல நூறுகோடி டாலர்கள் கூட. ஆனால் அரசாங்கம் எந்த வேகத்தில் செயல்படுகிறதோ அந்த ஒரு வேகத்தில்தான் செல்ல நாம் வேண்டும். சீசருக்கு சீசரிடம் சேர

வேண்டியவைகளைக் கொடுத்து விடுங்கள் என்பார்களே.

அதுப்போலதான், நான் எனது தலையை வேகமாக அசைக்கவோ அல்லது ஐ.நா.வைச் சுட்டிகாட்டி அவர்களை வேகமாக செயல்படும்படியோ கூறப் போவது இல்லை. இயலாத காரியத்தை நான் செய்யப் போவது இல்லை. நாம் நமது உலகியல் சக்திகளையோ, தலந்திரீக சக்திகளையோ உபயோகப்படுத்தினால், உலகத்திற்கு சேதத்தையே விளைவிப்போம். நடக்கும் செயல்கள் அதனதன் வழியில் நடந்தே தீரும். ஆனால் நாம் பொது மக்களின் உள் உணர்வை உயர்த்தி ஆன்மீக நிலைதனில் அவர்களுக்குத் தேவையான ஒரு ஆறுதலைக் கொடுத்திட இயலும். ஆன்மீக அறிவு, ஒரு உணர்ந்திடும் தன்மை இவைகளை அளிக்கலாம். அவர்களுக்குத் தேவையான அறிவை அளித்திடுவோம். அவர்கள் அவர்களுக்கு வேண்டிய அளவில் உணர்ந்துக் கொண்டு, தாமாகவே பரஸ்பர உதவிகள் செய்து கொண்டு முன்னேறும் சூழ்நிலைகள் உருவாகின்றன. இதுதான் நல்ல சரியான அணுகுமுறை.. மாய, மந்திர சக்திகளை உபயோகப்படுத்துதல் அல்ல. நான் எனது மனதைக் கொண்டு, வேண்டு மென்றே வாழ்க்கையில் எந்தவிதமான மாய, மந்திரங்களை உபயோகிப்பதே இல்லை. ஆனால் தெய்வீக நிலை அனுபூதி பெற்றவர்களுக்கு அதிசயச் செயல்கள் தானாக வந்து சேருகிறது. அவைகள் இயற்கையாக நடப்பதே தவிர அவர்களது மனம் வேண்டும் என்று நடப்பது அல்ல. உங்களது சந்தேகம் தீர்ந்து மன அமைதி பெற்றீர்களா? எனது பதில்கள் உங்களது சந்தேகங்களைத் தீர்க்கவில்லை என்றால் என்னிடம் கூறுங்கள். நான் அவற்றை இன்னும் எளிதாக விவரிக்கின்றேன். ஆனால் எனக்குத் தெரியும். நீங்கள் அனைவருமே புத்திசாலித்தனமானவர்கள், அறிவுத்திறன் கொண்டவர்கள், உலக நாடுகள் பலவற்றிலிருந்தும் சிறந்தவர்கள் என்று தேர்ந்தெடுக்கப்பட்டு, இங்கு வந்திளருப்பவர்கள். எனவேதான் இன்னும் விவரிக்கத் தேவை யில்லை. இன்னும் ஏதாவது கேள்விகள் உண்டா? ஆம்! அதோ கடைசி வரிசையில், நல்லது. இப்படிப்பட்ட ஒரு ஐ. நா-சபை இருப்பது. ஆம். நான் இதை ஆமோதித்தேத் தீர்வேண்டும். ஏனென்றால் உலகில் நடக்கும் சண்டைகள், சச்சரவுகள் இவற்றைக் குறைக்க இயலும். ஆனால் அறவே குறைக்க

இயலாது. நான் இந்த ஐ. நா-சபையின் புத்தகங்களைப் படித்து இருக்கிறேன். உலகத்தில் ஒவ்வொருவரும் ஐக்கிய நாடுகளின் ஒருங்கிணைந்த சபையைச் சேர்ந்தவ தாம். நான் இந்த ஐ. நா.சபையின் பணிகளைக் கூர்ந்து கவனித்து வருகிறேன். நான் அவற்றின் அற்புதமான பாதுகாப்பு பணிகள், அகதிகளை மீட்கும் பணிகள், அதிலும் முக்கியமாக மற்ற எவராலும் செய்ய இயலாத மீட்டுப் பணிகள், அதாவது இந்த உலகத்தைச் சேர்ந்த அனைத்துச் சக்திகளாலும் செய்ய இயலாத ஒரு பணியை இந்த சபையின் தலைமை ச்செயலர் செய்து முடித்தார். இதுதவிர இன்னும் பற்பல, அகதிகளின் துயரங்களைத் துடைத்தல், பெருஞ்சேதங்களிலிருந்து நிவாரணம் போன்றவை. உங்களுக்கு ஒரு கோடியே 20 லட்சம் அகதிகளின் துயர் தீர்க்கும் பணி நிறைந்து விளங்குகிறது என்று கேள்விப்பட்டேன். இல்லையா? இது அளவிற்கு மீறிய பணியாகும், பளுவாகும். இதுதவிர சண்டைகள், சச்சரவுகள் போன்ற பல உள்ளன. எனவே இப்படிப்பட்ட ஒரு அற்புதமான சபை விளங்குவது நன்றே! வெகு நன்றே!

கேள்வி : நன்றி பரமசத்தரு சிங்ஹாய் அவர்களே. உங்களது எல்லையில்லா அறிவுத்திறனை இன்று நீங்கள் எங்களுடன் பகிர்ந்து கொண்டீர்கள். நான் உங்களிடம் ஒரு கேள்வி கேட்க விரும்புகிறேன். அதாவது பெருகி வரும் உலக மக்கள்தொகை அதனால் சுற்றுப்புற சூழ்நிலைகளுக்கு விளையும் சீர்கேடுகள். இது தவிர இன்னும் தேவைப்படக்கூடிய உணவு வகைகளின் பற்றாக்குறை போன்றவை. நீங்கள் இந்த பெருகி வரும் மக்கள்தொகையைப் பற்றி ஏதாவது கூற விரும்புகிறீர்களா? இதுவும் உலகின் கர்ம பந்தங்களின் விளைவோ அல்லது நாளை வரக்கூடிய கர்மபந்தங்களின் முன்னோடியோ? விளக்கம் தேவை.....

மாஸ்டர் : இந்த உலகில் மக்கள்தொகை நிறைந்து விளங்குவதும் நன்மைக்கே! ஏன் கூடாது. மக்கள் தொகைப் பெருக்கம், (ஆரவாரம்). இல்லை இல்லை. இந்த நமது ஜனத்தொகை பெருக்கம் என்பது இல்லை. இந்த ஜனத்தொகை உலகம் முழுவதும் நிறைந்து ஒரு சமமான

அளவில் நிறையவில்லை. உலகின் ஒருசிலப் பகுதிகளில் இந்த ஜனத்தொகை பேரழுத்தம் அவர்கள் உலகின் மற்ற பகுதிகளுக்குச் செல்லத் தயாராக இல்லை. இதுவே இந்த பிரச்சினைக்கு மூலகாரணம். இந்நிலவுலகில் பற்பல பெரும் பகுதிகள் ஆளரமற்றுக் கிடக்கின்றன எவரும் புகுந்திராத தீவுகள். விசாலமான இடங்கள், மலைப் பகுதிகள். பசுமை இடங்கள், காடுகள் போன்ற பற்பல. அங்கு எவருமே வசிப்பதில்லை. உதாரணமாக இப்பூள்ள நியூயார்க் நகரில் ஒரே ஜனக்கூட்டம் (சிரிப்பலைகள்). ஏனென்றால் இங்கு கேளிக்கைகள் நிறைந்த இடம். ஏனென்றால் அரசுகள், அரசினால் உண்டாக்கப்பட்ட தொழில்கள், வேலை வாய்ப்புகள் பற்பல. பற்பல இடங்களிலிருந்து மக்கள் இந்த வேலைகளைத் தேடிச் சென்று பணிகளில் ஈடுபடுகிறார்கள். அவர்கள் ஓரிடத்தில் குழுமி விடுகிறார்கள். ஏனென்றால் அங்கு அவர்களுக்கு வேலை வாய்ப்புகள் நிறைந்து, பணிகள் ஏராளம், ஏராளம், பாதுகாப்பும் அதிகரிக்கிறது. அதாவது பாதுகாப்பு, காவல்துணை, பணிகளின் வாய்ப்புகளின் போன்ற இவைகள் ஒன்றுசேர வாய்ப்பிருப்பதால் அங்கெல்லாம் மக்கள் குடிபுகத் தயார்தான். அவர்கள் உணவையும், பாதுகாப்பையும் தேடிச் செல்வதில் என்ன ஆச்சர்யம்? இது சாதாரணச் சியற்கைச் செயல்தானே. எனவே நாம் ஜனத்தொகைப் பெருக்கத்தைப் பற்றி பயப்படட கூடாது. நாம் இன்னும் நன்றாகக் கட்டுப்பாட்டுடன் செயல்பட வேண்டும். உலக மக்கள் அனைவருக்கும் வேலை வாய்ப்புக்கள், வீட்டு வசதி, பாதுகாப்பு இவைகள் அளிக்கப்பட வேண்டும். உணவைப் பற்றிய உங்கள் கேள்விக்கான பதிலை நீங்களே அறிவீர்கள். இது நிறைந்தால் எந்த இடமாக இருந்தாலும் சரி. அது சரிதானே! நாம் ஜனத்தொகை நிறைந்தவர்களாக இருக்கிறோம் என்று கூடமாட்டோம். ஏனென்றால் இங்கு அமெரிக்கா மாநாட்டில் இந்த உலகத்தை எவ்வாறு போற்றிப் பாதுகாப்பது என்பதைப் பற்றி நிறைந்த தகவல்கள் இருக்கின்றன. மரக்கறி உணவு உலகில் தலைச் சிறந்தது, உலகத்து நிரந்தரச் சொத்து, உலகத்து உணவு வகைகள் அனைத்தும் பாதுகாத்து உலகத்து மக்கள் அனைவரையுமே பசிக் கொடுமையிலிருந்து மீட்கலாம். ஏனென்றால் நாம் மரக்கறி வீண் செய்கிறோம். சக்தி, மின்சாரம், மருந்து வகைகள்,

வாயில்லாத ஜீவன்கள் வளர்ப்பு போன்ற பற்பல. என்ன புரிகிறதா? உலகத்து

மக்களை நேரடியாக பசிக் கொடுமையிலிருந்து பாதுகாக்க இயலும். இந்த மூன்றாவது உலகில் நிறைந்த நாடுகள், புரோட்டின் நிறைந்த உணவு வகைகளை குறைந்த விலைக்கு விற்கும் நிர்பந்தமான நிலைக்கு ஆளாகி விடுகிறார்கள். எனவே அந்த நாடுகளில் வசிக்கும் மக்கள் உதவிகளற்ற ஒரு நிலையில் இருக்கிறார்கள். எனவே நாம் இந்த உணவை சரிவர பங்கீடுகள் செய்தால் அதுவும் மரக்கறி உணவுகளால் இதைச் செய்ய இயலும் என்ற ஒரு நிலையில் வாயில்லாத ஜீவன்கள் மட்டுமல்ல இந்த முழுமையான நிலவுலகிற்கே தேவையான உணவை அளிக்க இயலும். இதற்கு முந்தைய நேரத்தில் இதே ஐ.நா-சபையில் கூறியிருப்பது போல நாம் அனைவரும் மரக்கறி உணவை மேற்கொண்டால் உலகில் எவரும் பட்டினியால் வாட மாட்டார்கள் இதை ஆராய்ச்சிப்பூர்வமாக பல புத்தகங்களிலும் வெளியிட்டு இருக்கிறார்கள். இது பற்றிய முழுத் தகவல்கள் எனக்கு நினைவில்லை. நாம் இதற்குத் தேவையான முழு கட்டுப்பாட்டுடன் இருக்க வேண்டும். எனக்குத் தெரிந்த ஒருவர் தவிட்டைக் கூட சத்துள்ள உணவுப் பொருளாகவும், பாலாகவும் மாற்றி இருக்கிறார், இது பற்றி நான் ஏற்கனவே பேசி இருக்கிறேன். அந்த மனிதர் ஒரு மூன்று கோடி செலவில் ஆறு கோடி மக்களை, எளியவர்களை, பட்டினியால் வாடி வதங்கி இருப்பவர்களை, தாய்மார்களை இலங்கையில் காப்பாற்ற முடியும் என்று உறுதியிட்டுக் கூறி இருக்கிறார். ஆக இது மிகவும் வரவேற்கக்கூடிய சாதனையாகும். நாம் உலகில் பல இடங்களில் இயற்கைப் பொருட்களை வீணடிக்கின்றோம். நம்மிடம் பற்றாக்குறை என்பதல்ல காரணம். இறைவன் நம்மை இங்கு பட்டினியுடன் வாடிட இந்த உலகிற்கு நம்மை அனுப்பி வைக்கவில்லை. நம்மை நாமே பட்டினியால் வாடி வதங்க வைத்துக் கொள்கிறோம். எனவே தேவை, மறுசிந்தனை, மறுபரிசீலனை, ஒருங்கிணைப்பு, கட்டுப்பாடு இது தவிர உலகின் பல அரசுகளின் ஆதரவு ஒத்துழைப்பு. இந்த அரசாங்கங்கள் யாவும் நேர்மையுடன் நடந்து கொள்ள வேண்டும், தூய்மையாக

இருக்கவேண்டும், ஒரு கவுரவத்துடன், பெருந்தன்மையுடன் நடந்து காட்டவேண்டும், மக்களுக்கு சேவை செய்யும் மனப்பாங்குடன் சுயநலமற்று விளங்கவேண்டும். இந்த ஒரு அளவில் நமக்கு அரசுகளின் உண்மையான ஆதரவு கிடைக்கும் என்றால் நமக்கு எந்தவிதமான பிரச்சினைகளும் வந்து சேராது. நமக்குத் தேவை. நல்ல தலைவர்கள், அரசாங்கம், நல்ல கட்டுப்பாடுள்ள நிதிவகை அமைப்பு, நிர்வாகச் சிறப்புடன் கூடிய மனிதர்கள், அதிகாரிகள், சுரண்டல் என்ற சிந்தனையற்ற அரசுகள், ஆனால் இவையாவும் அவ்வளவு சீக்கிரத்தில் விரைவாக வந்து சேர இயலாது. இதற்கென தேவை ஆன்மீக உயர்நிலை. பல மனிதர்கள் அல்லது விகிதாசாரப்படி நிறைந்த மனிதர்கள் அல்லது எல்லா மனிதர்களுமே ஆன்மீக அறிவு பெற்று உயர்ந்தால்தான் இது நிறைவேறும். இந்த ஒரு நிலையில்தான் அவர்களுக்கு கட்டுப்பாடு என்பது வந்து சேரும். அந்த நிலையில் அவர்களுக்கு இறைவனின் விதிமுறைகள் தெரியவரும். அப்போதுதான் அவர்கள் சீரானவர்களாக நேர்மையானவர்களாக மாறி இருப்பார்கள். இந்த நிலையில் தான் அவர்கள் அறிவுத்திறனை அழகாக உபயோகப்படுத்தத் தெரிந்து கொள்வார்கள். அப்போதுதான் அவர்கள் பற்பல பணிகளை நினைவிற்கு கொண்டுவந்து அவற்றை சீராக நிறைவேற்றி வாழ்க்கை முறைதனையும் ஒழுங்குள்ளதாக அழகான கட்டுப்பாடு நிறைந்ததாக, மேற்கொள்வார்கள்.

கேள்வி : நீங்கள் கூறுவது மிகவும் சிரமமான காரியம்தான். ஏனென்றால் எனக்குத் தெரிந்த அளவில் பெரும்பான்மையானவை..... எனக்குப் புரிந்த அளவில், இந்த சுற்றுப்புற சூழ்நிலை சேதாரம் நாம் காணும் அனைத்துமே இந்த பெருகி வரும் மக்கள் தொகையின் ஜன சமுதாயத்தின் கட்டாய நிர்வாகங்களே! பெருகி வரும் மக்கட்தொகை வசிக்க ஏராளமான இடம் தேவைப்படுகிறது. வீடுகள், அதிலும் இந்த 20ம் நூற்றாண்டில் தேவைகளை மனதில் வைத்து நவ நாகரீகமாக வாழ விரும்புகிறார்கள். உதாரணமாக பிரேஸில் நாட்டை எடுத்துக் கொள்ளுங்கள். சுற்றுப்புற சூழ்நிலைகளைப் பாருங்கள். அதன் சேதாரத்தை உற்று நோக்கிடுங்கள். காடுகள் அழிக்கப்படுகின்றன.

அதிலும் குறிப்பாக மழையைக் கொடுக்கும் பெருங்காடுகளின் அழிவுநிலை, அற்புதமான நிலங்கள், அவற்றின் அரிப்புச் சேதாரம். வெள்ளங்கள் விளைவு, அவற்றின் பெருங்கொடுமை, இவையாவும் இந்த பெருகி வரும் மக்கட்தொகையின் விளைவுகளல்லவா..... சேதாரம் ஒரு தீர்க்க இயலாத புதிராக அல்லவா விளங்குகிறது.

மாஸ்டர் : ஆம் இந்நிலவுலகில் எல்லாமே ஒன்றுக்கொன்று தொடர்புடையவை இந்த பிரச்சினைகளுக்குத் தீர்வு காண வேண்டுவது அடிமட்ட நிலையிலிருந்தே தவிர, வேர்களிடமிருந்தே தவிர, கிளைகளிலிருந்து அல்ல. இந்த ஆணிவேர் என்பதுதான் ஆன்மீகப் பெருநிலை... (ஆரவாரம், கைத்தட்டல்)

எனவே உடனடியாக... நாம் செய்ய வேண்டுவது என்னவென்றால் இந்த ஆன்மீகப் பெருநிலை பற்றிய நல்ல அனுபவங்களை பிரச்சாரம் செய்யவேண்டும். பட்டி தொட்டிகளில் எல்லாம் பரப்ப வேண்டும். நமக்கு தெரிந்த அளவில் இந்த ஆன்மீகக் கட்டுப்பாட்டை நன்றாக வளர்த்துக் கொள்ள வேண்டும். இதுதான் இன்று மக்களின் பெருங்குறை, ஆன்மீக நெறி வளராத நிலை, என்னவோ ஒரு மின்சாதனத்தை உபயோகித்து இரு காதுகளிலும் அதன் தொடர்பை வைத்துக் கொண்டு, மின்மினிப் பூச்சிகள் போன்ற விளக்குகள் வண்ண ஜாலங்கள் துணைகொண்டு ஒரு தியான நிலைக்குச் செல்வது எல்லாம் சரிதான். ஆனால் உங்களுக்கு ஒரு தார்மீக ஒழுக்கம், சுய கட்டுப்பாடு இவைகள் இல்லை என்றால் ஒரு சில நேரங்களில் தறி கெட்ட மனதுடன் கேடு விளைவிக்கும் நிலைகளும் வந்து சேரக்கூடும். உங்களால் அதை கட்டுப்படுத்த இயலாது.

இதனால்தான் இந்த குழுவில் நாம் இந்த நெறிமுறைகளை கடைப்பிடிக்கின்றோம். அவற்றைப் பற்றி எடுத்துக் கூறவும் செய்கின்றோம். முதலில் இவற்றை எடுத்து ரைக்கின்றோம். ஏனென்றால் இந்த நெறி முறைகள் மிகமிக அவசியம். நாம் எங்கு செல்கிறோம், இந்த சக்திகளை எவ்வாறு கையாள வேண்டும் என்று தெரிந்து கொள்ள வேண்டும். இந்த சக்திகள், அநுபூதிகள், சித்திகள் இவைகள் அன்புடன்

இல்லாவிட்டால், தயவு கருணை இல்லாவிட்டால், தரும் சிந்தனை நெறிமுறைகள் இவற்றைப் பற்றிய பூரணமான அறிவு இல்லாவிட்டால், இதற்கு எந்தவிதமான உபயோகமும் இல்லை. இவைகள் கருப்பு செப்படி வித்தையாக விளங்கும் தீய முறையில் தூண்டி விடும். இதனால்தான் கருப்பான மந்திரசக்தி என்று பெயர் வந்ததற்கே காரணம்.

இந்த உள்ஒளி வெளிச்சம் என்பது எளிதில் வரக்கூடியது. ஆனால் இதை கட்டிக் காப்பது கடினம். எங்களது வழிமுறைகளில் நீங்கள் நெறிமுறைகளை கட்டிக் காப்பவராக இல்லாவிட்டால், ஒரு தெய்வீக நிலை உள்ளவராக இல்லாவிட்டால் சத்குரு அவர்கள் உங்களது சில சக்தித்திறனை அவரே எடுத்துக் கொண்டு விடுவார். உங்களால் அதைக் கொண்டு முறையற்ற செயல்களோ, சேதாரங்களோ விளைவிக்க இயலாது. இதுதான் வித்தியாசம் கட்டுப்படுத்துதல் சத்குருவிடம் சத்நநவிய் இருக்கிறது என்ன சரிதானா? உங்களது புத்திசாலித்தனமான அறிவுக்கூர்மை நிறைந்த கேள்விகளால் மிகுந்த மனச் சந்தோஷத்தை அடைந்தேன். மிகமிக அறிவு கூர்ந்த கேள்விகள்.

மக்கள் இது போன்ற செயல்களில் ஈடுபடுவதற்கு காரணம் அவர்களது அறிவுத்திறன் வளராததுதான், அவர்கள் வசிக்கும் நிலத்தையே பாழாக்குகிறார்கள் இன்னும் மற்ற சேதாரங்களை விளைவிக்கிறார்கள் என்றால் அவர்களது அறிவு பேதலித்து இருக்கிறது என்றுதான் கொள்ள வேண்டுமா ஆணிவேராக விளங்குவது அறிவு, ஆன்மீகப் பெருநிலைப் பயிற்சி இவைகளே. ஞானம் பெறுங்கள் உங்களது கவனத்திற்கு நன்றி. உங்கள் அனைவருக்கும் எனது நல்வாழ்த்துக்கள். வாழ்க வளர்க.